



# മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



Vol. 2 No. 30

THE ONLINE OFFICIAL NEWS BULLETIN

2019 July 27

പെന്തിക്കോസ്തികാലം

SEASON OF PENTECOST

ܡܫܘܚܘܬܐ ܕܩܘܪܒܢܐ

ܣܒܘܘܬܐ  
SUNDAY

ܐܘܘܫܘܬܐ  
MONDAY

ܐܘܘܫܘܬܐ  
TUESDAY

ܐܘܘܫܘܬܐ  
WEDNESDAY

ܐܘܘܫܘܬܐ  
THURSDAY

ܐܘܘܫܘܬܐ  
FRIDAY

ܐܘܘܫܘܬܐ  
SATURDAY

28

7<sup>th</sup> Sunday after Pentecost

29

30

31

733<sup>rd</sup> Memorial  
Mar Gregorios Bar Hebraeus

1

Shunoyo Lent Begins (15 Day)  
Comme. of the Martyrs Marth  
Smooni & her 7 Children and  
Mar Eliazar, their teacher  
7<sup>th</sup> Memorial of  
Poulose Mar Pachomios OIC  
(Betheny Azram Perunad)

2

3



## കട്ടച്ചിറയിൽ കോടതി വിധി നടപ്പിലാക്കി പള്ളി ആരാധനയ്ക്കായി തുറന്നു

ആലപ്പുഴ: സഭാതർക്കം നിലനിൽക്കുന്ന കായംകുളം കട്ടച്ചിറ പള്ളിയിൽ സുപ്രീംകോടതി വിധി നടപ്പാക്കി. കനത്ത പോലീസ് സുരക്ഷയിൽ ഓർത്തഡോക്സ് സഭാംഗങ്ങൾ പള്ളിയിൽ പ്രവേശിച്ചു.

പോലീസ് സഹായത്തോടെ സുപ്രീംകോടതി വിധി നടപ്പാക്കാനായിരുന്നു ജില്ലാ ഭരണകൂടത്തിന്റെ തീരുമാനം. ഇതിനെതിരെ യാക്കോബായ വിഭാഗം പ്രതിഷേധവുമായി സംഘടിപ്പിച്ചു. പോലീസ് ഇവരെ തടഞ്ഞത് നേരിയ സംഘർഷത്തിനിടയാക്കി. ഇതിനിടെ ഓർത്തഡോക്സ് സഭാംഗങ്ങൾ പള്ളിയിൽ പ്രവേശിക്കുകയായിരുന്നു.

വിധി നടപ്പാക്കിയ സാഹചര്യത്തിൽ പള്ളിയിൽ ആരാധനാകർമ്മങ്ങൾ ആരംഭിക്കുമെന്ന് വികാരി അറിയിച്ചു. ഞായറാഴ്ച മുതൽ കുർബാന നടത്തുമെന്നും വികാരിയും സഹായിയും പള്ളിയിൽ തന്നെ താമസിക്കുമെന്നും അവർ വ്യക്തമാക്കി. സംഘർഷാവസ്ഥ കണക്കിലെടുത്ത് ഇവർക്കുവേണ്ട സുരക്ഷ ഒരുക്കാനാണ് ജില്ലാ ഭരണകൂടത്തിന്റെ തീരുമാനം. ഇതിനായി കനത്ത പോലീസ് കാവലും പള്ളിയിൽ ഏർപ്പെടുത്തിയിട്ടുണ്ട്.

കഴിഞ്ഞവർഷം ഓഗസ്റ്റിലാണ് ഓർത്തഡോക്സ് സഭയ്ക്ക് അനുകൂലമായി സുപ്രീംകോടതി വിധി പ്രസ്താവിച്ചത്. എന്നാൽ യാക്കോബായ വിഭാഗത്തിന്റെ പ്രതിഷേധത്തെ തുടർന്ന് വിധി നടപ്പാക്കാനായിരുന്നില്ല. വിധി നടപ്പാക്കാത്തതിൽ സംസ്ഥാന സർക്കാരിനെ സുപ്രീംകോടതി രൂക്ഷമായി വിമർശിക്കുകയും ചെയ്തിരുന്നു.



Diocesan Council Meeting held at St. Thomas Aramana, Naroda, Ahmedabad



Holy Qurbana is being celebrated by HH Baselios Mar Thoma Paulose II at renovated St. Thomas Chapel at Delhi Diocesan Centre, Delhi .



പരിശുദ്ധ ബസേലിയോസ് മാർത്തോമാ പൗലോസ് ദിതിയൻ കാതോലിക്കാ ബാവായാൽ ഇന്ന് വിശുദ്ധ കുദാശ നടത്തപ്പെട്ട പുതുക്കിപ്പണിത ഡൽഹി ഓർത്തഡോക്സ് സെന്റർ.



ബുധനൂർ സെന്റ് ഏലിയോസ് യുവജനപ്രസ്ഥാനത്തിന്റെ വിവിധ സാമൂഹ്യ സേവന പദ്ധതികളുടെയും 'സ്നേഹനിലാവ്' കുട്ടായ്മയുടെയും സ്വയം തൊഴിൽ പദ്ധതിയുടെയും ഉദ്ഘാടനം യൂഹാനോൻ മാർ പോളിക്കർപ്പോസ് നിർവഹിക്കുന്നു.



## ആരാധനാ കലണ്ടർ

**“മനുഷ്യരോടു സകല പാപങ്ങളും അവർ ദുഷിച്ചു പറയുന്ന സകല ദുഷണങ്ങളും ക്ഷമിക്കും; പരിശുദ്ധാത്മാവിന് നേരെ ദുഷണം പറയുന്നവനോ ഒരു നാളും ക്ഷമ കിട്ടാതെ നിത്യശിക്ഷയ്ക്ക് യോഗ്യനാകും” (വി. മർക്കോസ് 3:28-29)**

### ഡോ. ഗീവർഗീസ് മാർ യൂലിയോസ്

പ്രിയ വിശ്വാസികളേ,


വി. പെന്തിക്കൂസ്തി പെരുന്നാളിന് ശേഷമുള്ള ഏഴാമത് ആഴ്ചയിൽ നാം എത്തിയിരിക്കുന്നു. ഒപ്പം ജൂലൈ മാസത്തോട് വീട പറഞ്ഞ് ആഗസ്റ്റ് മാസം ആരംഭിക്കുമ്പോൾ പ. ദൈവമാതാവിന്റെ വാങ്ങിപ്പു പെരുന്നാളിലേയ്ക്കുള്ള ഒരുക്കത്തിന്റെ ഭാഗമായി ‘ശൂനോയോ’ നോമ്പും ആരംഭിക്കുന്നു. പരിശുദ്ധാത്മാവിന് എതിരെയുള്ള പാപം ക്ഷമിക്കപ്പെടുകയില്ല എന്ന വലിയ സന്ദേശമാണ് ഈ ആഴ്ചയിൽ നമുക്ക് ലഭിക്കുന്നത്.

പാപം, പാപമോചനം, പാപമോചനത്തിനുള്ള അധികാരം, പരിഹാരമാർഗ്ഗങ്ങൾ, ശുദ്ധീകരണ ശുശ്രൂഷ ഇവയൊക്കെ വിശദമായി പ്രതിപാദിക്കുന്ന വേദ ഭാഗങ്ങളാണ് ആരാധനയിലെ പഴയനിയമ ഭാഗങ്ങളിൽ കാണുന്നത്. ലേവ്യ പുസ്തകം 16-ാം അദ്ധ്യായം നമ്മെ ഏറെ ചിന്തിപ്പിക്കേണ്ടതാണ്: “അഹറോന്റെ രണ്ടു പുത്രന്മാർ യഹോവയുടെ സന്നിധിയിൽ അടുത്തു ചെന്ന് മരിച്ചശേഷം യഹോവ മോശയോട് അരുളിച്ചെയ്തത്” എന്ന തലവാചകത്തോടെയാണ് അദ്ധ്യായം ആരംഭിക്കുന്നത്. ലേവ്യ പുസ്തകം പത്താം അദ്ധ്യായത്തിൽ അഹറോന്റെ മക്കളായ നാദാബും അബിഹൂമും തങ്ങളോട് പ്രമാണപ്രകാരം കല്പിച്ചിട്ടില്ലാത്ത അന്യാഗ്നി യഹോവയുടെ മുന്നിൽ കൊണ്ടുവരുകയും അവർ മരിക്കുകയും ചെയ്ത പശ്ചാത്തലത്തിൽ ശുദ്ധീകരിക്കപ്പെട്ട ജീവിതശൈലിയെ കുറിച്ചുള്ള വലിയ പ്രബോധനം (അഞ്ച് അദ്ധ്യായങ്ങൾ 11-15) അവർക്ക് നൽകിയ ശേഷമാണ് പാപപരിഹാരക്രമം അവരെ പഠിപ്പിക്കുന്നത്. ആത്മതപനവും പ്രായശ്ചിത്തത്തോടെയുള്ള കൗദാശിക ശുദ്ധീകരണവും അത്യാവശ്യമെന്ന് ഈ ഭാഗങ്ങൾ നമ്മെ പഠിപ്പിക്കുന്നു.

വിശുദ്ധിയും ഒരുക്കവും ദൈവിക ആലോചനയും കൂടാതെ യഹോവയുടെ പെട്ടകം വഹിച്ച ഏലിയുടെ മക്കളായ ഹൊഹനിയും ഫിനെഹാസും ഒപ്പം മുപ്പതിനായിരം പേരും യുദ്ധത്തിൽ പട്ടുപോവുകയും വാർത്തയറിഞ്ഞ വ്യഭനായ ഏലി പിറകോട്ടു വീണ് കഴുത്തൊടിഞ്ഞു മരിക്കുകയും ചെയ്യുന്ന ചിത്രമാണ് രണ്ടാം പഴയനിയമ വായന (1 ശമുവേൽ 4) നൽകുന്നത്. 40 വർഷം യിസ്രായേലിന് ന്യായപാലനം നടത്തിയ ഏലിയും മക്കളും അസ്തമിക്കുമ്പോൾ ഏലിയുടെ മരുമകൾ - ഫിനെഹാസിന്റെ ഭാര്യ - പ്രസവിക്കുകയും അവൾ മകന് “മഹതാം ഇസ്രായേലിൽ നിന്ന് പൊയ്പ്പോയി” എന്ന് പറഞ്ഞുകൊണ്ട് ഈശാബോദ് എന്ന് അവനെ പേർ വിളിക്കുകയും ചെയ്യുന്ന സംഭവവും നമ്മെ ഏറെ ചിന്തിപ്പിക്കേണ്ടതാണ്.

തുടർന്നാണ് മഹതത്തിന്റെ പ്രവാചകനായ യേശയ്യാവിലൂടെ (57-ാം അദ്ധ്യായം) നാം സാന്ത്വന വചനം കേൾക്കുന്നത്. “ഞാൻ ഉന്നതനും പരിശുദ്ധനുമായി വസിക്കുന്നു; താഴ്മയുള്ളവരുടെ മനസ്സിനും മലസ്താപമുള്ളവരുടെ ഹൃദയത്തിനും ചൈതന്യം വരുത്തുന്നു. ഞാൻ അവരെ സൗഖ്യമാക്കും, ആശ്വാസം വരുത്തും, സമാധാനം നൽകും” എന്ന് യഹോവയായ ദൈവം അരുളിച്ചെയ്യുന്നു. “ദുഷ്ടന്മാരോ കലങ്ങി മറിയുന്ന കടൽ പോലെയാകുന്നു; അതിന് അടങ്ങിയിരിപ്പാൻ കഴികയില്ല; അതിലെ വെള്ളം ചേറും ചെളിയും മേലോട്ടു തള്ളുന്നു” (57.20) എന്ന പ്രമാണവും യേശയ്യാവ് നമ്മെ പഠിപ്പിക്കുന്നു.

കലഹവും വ്യർത്ഥ നിരൂപണങ്ങളും നിമിത്തം ‘അധിപതികൾ’ കർത്താവിനും അവന്റെ അഭിഷിക്തനും വിരോധമായി ഒന്നിച്ചു കൂടുന്ന അനുഭവങ്ങളുടെ മദ്ധ്യത്തിൽ ആകാശവും ഭൂമിയും സമുദ്രവും അവയിലുള്ള സകലവും ഉണ്ടാക്കിയ (“സർവ്വശക്തിയുള്ള പിതാവായി...”) നാഥനെ വിളിച്ചുകൊണ്ട് വി. അപ്പോസ്തോലർ പ്രാർത്ഥിച്ചപ്പോൾ പരിശുദ്ധാത്മാവിന്റെ സാന്നിധ്യംകൊണ്ട് ആ സ്ഥലം നിറയുന്ന അനുഭവം പൊതുലേഖനത്തിൽ (പ്രവർത്തികൾ 4) നാം വായിക്കുന്നു. “ലോകവും അതിലുള്ള സർവ്വവും ഉണ്ടാക്കിയ ദൈവം സ്വർഗ്ഗത്തിനും ഭൂമിക്കും നാഥനാകുന്നു” എന്ന അപ്പോസ്തോലന്മാരുടെ ഉയർന്ന ചിന്ത വി. പൗലോസ് അപ്പോസ്തോലനെ അഥേനയിലെ ക്ഷേത്രമുറ്റത്ത് നിർത്തി അജ്ഞാത ദേവന്റെ വേദികല്ല് സൂചനയാക്കി ‘നിങ്ങൾ അറിയാതെ ആരാധി



**ദേവാലയത്തേക്കാൾ വലിയ ദൈവത്തെ പ്രകൃതിയിൽ ദർശിക്കുവാൻ സാധിക്കാതെ വരികയും ‘യാഗത്തിലല്ല, കരുണയിലാണ് ഞാൻ പ്രസാദിക്കുന്നത്’ എന്ന ദൈവവചനം അറിയാതെ വരുകയും ചെയ്യുമ്പോൾ ഒരു മതസമൂഹത്തിന്റെ ആത്മിക അധഃപതനം അതിന്റെ പൂർണ്ണതയിലെത്തുമെന്ന് ക്രിസ്തു തന്നെ മുന്നറിയിപ്പ് നൽകുന്നു**

ക്കുന്നവൻ സർവ്വ ചരാചരങ്ങളുടെയും സ്രഷ്ടാവായ സത്യ ഏക ദൈവമാകുന്നു’ എന്ന് അവരെ പഠിപ്പിക്കുന്നു. ‘എല്ലാവർക്കും ജീവനും ശ്വാസവും നൽകുന്നവൻ’ കൈപ്പണിയായ ഒരു നിവാസങ്ങളിലും ഒതുങ്ങുന്നവനല്ല. അവൻ സർവ്വവ്യാപിയും, സർവ്വജ്ഞനും, സർവ്വശക്തനുമായൊന്നും അവന്റെ സാന്നിധ്യം എല്ലായിടത്തും ഉള്ളതിനാൽ നാം ആയിരിക്കുന്നത് അവനില്ലാതെ എന്നും അവൻ ഈ കുന്നിലോ, ആ മലയിലോ അല്ല; മനുഷ്യഹൃദയങ്ങളിലാണ് വസിക്കുന്നത് എന്നും അവനെ ആത്മാവിലും സത്യത്തിലുമാണ് ആരാധിക്കേണ്ടത് എന്നുമുള്ള ക്രിസ്തുവചനത്തിലേയ്ക്കും അപ്പോസ്തോലിക പ്രബോധനങ്ങളിലേയ്ക്കും എത്തുന്ന പ്രക്രിയയിൽ നമ്മുടെ ദൂരം കൂടുകയാണോ, അതോ കുറയുകയാണോ എന്ന് നമ്മിലെ പരീശ മനസ്സുകളോട് നാം ചോദിക്കേണ്ടിയിരിക്കുന്നു.

പ്രകൃതിയാൽ ജാതികളായിരുന്നവരും അന്യനും പരദേശികളും യഥാർത്ഥ ദൈവത്തെ അറിയാതെ എല്ലാം അറിയാമെന്ന് ചിന്തിക്കുകയാൽ സത്യത്തിൽ നിന്നും ഏറെ ദൂരത്ത് ആയിരുന്നവരും ആയവർ ക്രിസ്തുവിന്റെ രക്തത്താൽ സമീപസ്ഥരും വേർപാടിന്റെ നടുച്ചുവർ നീക്കി ക്രിസ്തുവിൽ ഒന്നായി തീരുന്നവരും ആകുന്ന ഉയർന്ന അനുഭവത്തെ കുറിച്ച് പ. പൗലോസ് അപ്പോസ്തോലൻ എഫെസ്യരെ ഉദ്ബോധിപ്പിക്കുന്ന ഭാഗവും (എഫെസ്യർ 2) ഇന്നത്തെ ധ്യാനത്തിൽ ഉൾപ്പെടുന്നു. സർവ്വവും സർവ്വരും ക്രിസ്തുവിൽ ഒന്നായി തീരുന്ന അനുഭവമാണ് അപ്പോസ്തോലിക ദർശനം. അതുകൊണ്ടാണ് പ. പൗലോസ് സ്റ്റീഫാ ജാതികളിലേയ്ക്ക് ഇറങ്ങിച്ചെന്നതും അവരെ നേടുവാൻ അവരിൽ ഒരുവനായി തീർന്ന് അവരുടെ മദ്ധ്യേ നിന്നതും എന്ന് ഓർക്കണം. പരീശ മനസ്സുകൾ വി. അപ്പോസ്തോലന്മാരെ വിമർശിക്കുകയും തള്ളിപറയുകയും ഒടുവിൽ കൊല്ലുവാൻ (like their Lord) ഏല്പിക്കുകയും ചെയ്യുമ്പോൾ, ജാതികളാകട്ടെ അവരിലൂടെ ക്രിസ്തുവിനെ അറിയുകയും വിശ്വസിക്കുകയും രക്ഷ പ്രാപിക്കുകയും ചെയ്യുന്ന സംഭവങ്ങളുടെ ആകെത്തുകയാണ് പ. സഭാചരിത്രം എന്ന് നാം വിസ്മരിക്കരുത്.

സങ്കുചിത മതചിന്തയാണ് മതഭ്രാന്തായും തദ്ദാരാ പരിശുദ്ധാത്മാവിന് എതിരായ പാപമായും മാറുന്നത് എന്ന് ഈ ദിവസത്തെ ഏവൻഗേലിയോൻ വായനയും നമ്മെ പഠിപ്പിക്കുന്നു (വി. മത്തായി 12, വി. മർക്കോസ് 3). ദീർഘയാത്രയിൽ വിശനപ്പോൾ കതിർ പഠിച്ചു അല്പം വിശപ്പടക്കിയ ശിഷ്യന്മാരെയും അവരുടെ നാഥനെയും ശബ്ദത്ത് ലംഘനത്തിന്റെ പേരിൽ പരീശന്മാർ വളഞ്ഞിട്ട് ആക്രമിക്കുകയാണ്. “റോമാക്കാർ ക്രിസ്തുവിനെ ഒരിക്കൽ മാത്രം ക്രൂശിച്ചു; നാം അവനെ എന്നും ക്രൂശിക്കുന്നു” എന്ന് ജർമ്മൻ സാഹിത്യത്തിൽ വായിച്ചിട്ടുള്ളത് ഓർത്തുപോകുന്നു. അവർ പിതാവ് എന്ന് അവകാശപ്പെടുന്ന ദാവീദ് രാജാവിന്റെ ശബ്ദത്ത് ലംഘനം ചൂണ്ടിക്കാണിച്ചുകൊണ്ടാണ് ക്രിസ്തു അവർക്ക് മറുപടി കൊടുക്കുന്നത്.

ദേവാലയത്തേക്കാൾ വലിയ ദൈവത്തെ പ്രകൃതിയിൽ ദർശിക്കുവാൻ സാധിക്കാതെ വരികയും ‘യാഗത്തിലല്ല, കരുണയിലാണ് ഞാൻ പ്രസാദിക്കുന്നത്’ എന്ന ദൈവവചനം അറിയാതെ വരുകയും ചെയ്യുമ്പോൾ ഒരു മതസമൂഹത്തിന്റെ ആത്മിക അധഃപതനം അതിന്റെ പൂർണ്ണതയിലെത്തുമെന്ന് ക്രിസ്തു തന്നെ മുന്നറിയിപ്പ് നൽകുന്നുണ്ടല്ലോ. ശബ്ദത്തിന്റെയും കർത്താവായവൻ ശബ്ദത്തിൽ ഒരു ബലഹീനനെ സഹായിച്ചപ്പോൾ അവനെ നശിപ്പിപ്പാൻ വേണ്ടി അവനു വിരോധമായി കൂട്ടം കൂടി ആലോചിക്കുന്ന പരീശമനസ്സുകളുടെ



ആവേശം അവന്റെ ക്രൂശമരണംവരെ അവനോടൊപ്പം ഉണ്ടായിരുന്നു. എന്നാൽ ക്രിസ്തുവാകട്ടെ അവരിൽ നിന്നും സാധിക്കുന്നിടത്തോളം ദൂരേയ്ക്ക് മാറുകയും ഒടുവിൽ ക്രൂശിൽ വെച്ച് അവരുടെ അറിവില്ലായ്മയിൽ അവരോട് ക്ഷമിക്കണമേ എന്ന് പ്രാർത്ഥിക്കുകയുമായിരുന്നുവെന്ന് ഓർക്കണം.

മറിച്ച്, 'അറിവില്ലാത്തവർ' അവനെ അനുഗമിച്ചു, തേടിചെന്നു, അവനിൽ നിന്നും കേട്ടു പഠിച്ചു, സൗഖ്യം പ്രാപിച്ചു! ചത്തത് ഓട ഒടിച്ചുകളയാത്തവർ, പുകയുന്ന തിരി കെടുത്തികളയാത്തവർ ന്യായവിധി നടത്തുമെന്നും അവന്റെ നാമത്തിൽ ജാതികൾ പ്രത്യംഗ വയ്ക്കുമെന്നും (വി. മത്തായി 12.19-20) സുവിശേഷം നമ്മെ പഠിപ്പിക്കുന്നു എന്ന് ഓർക്കണം.

നമ്മ ചെയ്യുന്നവനിൽ ഭൂതമുണ്ടെന്ന് പഠിപ്പിക്കുന്ന അനുഭവങ്ങളെ ക്രിസ്തു ശക്തമായി ശകാരിച്ചിട്ടുണ്ട്. ആ ശകാരത്തിന്റെ ഒടുവിലാണ് പരിശുദ്ധാത്മാവിനെതിരെയുള്ള പാപത്തെക്കുറിച്ച് അവർ പഠിപ്പിക്കുന്നത്. നമ്മയെ കാണാതിരിക്കുകയും കരുണ വറ്റിപ്പോവുകയും ചെയ്യുന്നിടത്ത് ദൈവാത്മാവിന് വസിക്കുവാൻ സാധിക്കാതെ വരുന്നു എന്ന് ഓർക്കണം. 'യാഗത്തിൽ അല്ല; കരുണയിൽ ഞാൻ പ്രസാദിക്കുന്നു' എന്ന് നമ്മയെ അന്വേഷിക്കുന്നവരെങ്കിലും മറക്കാതിരിക്കട്ടെ എന്ന് നാം ആവർത്തിച്ച് പ്രാർത്ഥിക്കേണ്ടിയിരിക്കുന്നു.

നമ്മയെയും കരുണയെയും നിഷേധിക്കുന്ന പരീശനെ "സർപ്പ സന്തതി" എന്നാണ് കർത്താവ് വിളിക്കുന്നത്. "നല്ല മനുഷ്യൻ തന്റെ നല്ല നിക്ഷേപത്തിൽ നിന്നും നമ്മ പുറപ്പെടുവിക്കും; ദുഷ്ട മനുഷ്യൻ തന്നിലുള്ള ദുഷ്ടതയിൽ നിന്നും തീയതു പുറപ്പെടുവിക്കും" എന്ന പ്രമാണം ഉദ്ധരിച്ചുകൊണ്ടാണ് പരിശുദ്ധാത്മാവിനെതിരെയുള്ള പാപത്തെ കുറിച്ച് കർത്താവ് വ്യാഖ്യാനിക്കുന്നത്.

ഹൃദയം കൊണ്ട് ഹൃദയത്തെ അറിയുവാൻ കഴിയാതെ വരുമ്പോൾ നാം ബാഹ്യമായ അടയാളങ്ങൾ തേടി പുറപ്പെടുവാൻ തുടങ്ങുന്നുവെന്നും, മാനസാന്തരസന്ദേശം കേട്ട് അനുതപിച്ച 'ജാതികളായിരുന്ന' നിനുവയക്കാർ ഒന്നിച്ച് എഴുന്നേറ്റ് ഈ തലമുറയെ കുറ്റം വിധിക്കുമെന്നും കർത്താവ് ഓർമ്മിപ്പിക്കുന്നു. ഒരു അശുദ്ധാത്മാവിൽ നിന്നും രക്ഷപ്പെട്ട് ശുദ്ധീകരിക്കപ്പെടുന്നത് ഏഴ് അശുദ്ധാത്മാക്കളെ വീണ്ടും ക്ഷണിച്ചു വരുത്തുവാനല്ല എന്ന കർത്താവചനവും നാം ആഴത്തിൽ പഠിക്കണം.

ആരാണ് എനിക്ക് അമ്മയും സഹോദരങ്ങളും എന്ന ചോദ്യവും അദ്ദേഹം ഉയർത്തുന്ന ഭാഗവും ഇന്നത്തെ ധ്യാനചിന്തയിൽ ഉണ്ടല്ലോ. അമ്മയെയും സഹോദരങ്ങളെയും നിഷേധിക്കുകയല്ല; മറിച്ച് "സ്വർഗ്ഗസ്ഥനായ പിതാവിന്റെ ഇഷ്ടം ചെയ്യുന്നവർ എല്ലാം എന്റെ സഹോദരനും സഹോദരിയും അമ്മയും ആകുന്നു"വെന്ന സാർവ്വത്രിക പ്രമാണം കർത്താവ് എല്ലാവരെയും പഠിപ്പിക്കുകയാണ് ചെയ്യുന്നത്.

ബലഹീനനായ നമ്മുടെ മെത്രാസനത്തിലെ മൂന്ന് സംസ്ഥാനങ്ങളിലായി ഇരുപതിലധികം സ്കൂളുകളിൽ അമ്പതിനായിരത്തിലധികം കുഞ്ഞുങ്ങൾ എന്നും അവരുടെ അദ്ധ്യയനം ആരംഭിക്കുന്നത് ക്രിസ്തു ലോകത്തെ പഠിപ്പിച്ച വലിയ പ്രാർത്ഥന ഉരുവിട്ടുകൊണ്ടാണ്. അവരോടൊപ്പം നിന്ന് "സ്വർഗ്ഗസ്ഥനായ ഞങ്ങളുടെ പിതാവേ" എന്ന് വിളിക്കുമ്പോൾ ആ വിളി മതസങ്കുചിത ചിന്തകളുടെ എല്ലാ അതിർ വരമ്പുകളെയും തച്ചുടച്ച് ഇടിച്ചു കളയുന്ന അനുഭവം നൽകുന്നുണ്ട്.

വേദഗ്രന്ഥങ്ങൾ, മതങ്ങൾ, ആരാധനാസ്ഥലങ്ങൾ, ആരാധനകൾ എല്ലാം സർവ്വ ലോകത്തിനും നമ്മയിലേയ്ക്ക് വളരുവാൻ ദൈവം നൽകിയിട്ടുള്ള വലിയ സംഭാവനകളും കരുണയുമാണ്. വി. ബൈബിൾ ക്രിസ്ത്യാനിയുടെ മാത്രം എന്നും മറ്റു മതഗ്രന്ഥങ്ങളും ആരാധനാലയങ്ങളും അവരവരുടെ മാത്രം എന്നും ചിന്തിക്കുന്നിടത്ത് യാഥാസ്ഥിതിക മതങ്ങൾ വളരുകയായിരിക്കാം; എന്നാൽ ക്രിസ്തു തളരുകയും പരിശുദ്ധാത്മാവിന് എതിരായ പാപം വർദ്ധിക്കുകയും ചെയ്യുമെന്ന് ഓർത്തിരുന്നാൽ നല്ലത്.

ഒരു ഭാഗത്ത് നാം അതിവേഗ റോക്കറ്റിന്റെ സഹായത്താൽ നാം ചന്ദ്രനിൽ ലേയ്ക്കും ചൊവ്വയിലേയ്ക്കും സൂര്യനിലേയ്ക്കും കുതിക്കുമ്പോൾ അതിലേറെ ശക്തിയിൽ നിന്നും പുറകോട്ട് കുതിക്കുവാൻ ശ്രമിക്കുന്നുവെങ്കിൽ ചരിത്രം നമ്മെ നോക്കി നിനുവയരോടൊപ്പം പരിഹസിക്കും. സാമി വിവേകാനന്ദൻ കണ്ട അനുഭവത്തിൽ നിന്നും നാം മുന്നോട്ടോ, അതോ ഏറെ പുറകോട്ടോ എന്ന് ചിന്തിക്കുവാൻ ഇന്നത്തെ വായനാഭാഗങ്ങൾ നമ്മെ സഹായിക്കട്ടെ.

പ. ദൈവമാതാവിന്റെ വാങ്ങിപ്പു പെരുനാളിനായി നോമ്പോടും പ്രാർത്ഥനയോടും കൂടെ നാം ഒരുങ്ങുമ്പോൾ 'ശമവും ശാന്തിയും ഉലകിലെങ്ങും വ്യാപിക്കുവാൻ' അവളോടൊപ്പം നിന്ന് അവളുടെ മദ്ധ്യസ്ഥതയിൽ പ്രാർത്ഥിക്കുവാനും അവളെപ്പോലെ ലോകത്തിന്റെ മുഴുവനും പാപത്തെ വഹിക്കുന്ന ക്രിസ്തുവിനെ നമ്മിലൂടെ അനേകരിലേയ്ക്ക് പകർന്നു കൊടുക്കുവാനും അജ്ഞതയിൽ നിന്നും മതാസതയിൽ നിന്നും പൂർണ്ണ വിമുക്തി പ്രാപിച്ച് ആത്മാവിലും സത്യത്തിലും പരിശുദ്ധാത്മാവിനാൽ വളരുവാനും അങ്ങിനെ ലോകത്തിന് പ്രകാശം നൽകുവാനും ക്രിസ്തുവിൽ നമുക്ക് സാധിക്കട്ടെ.

സ്നേഹപൂർവ്വം നിങ്ങളുടെ ഇടയൻ.



## ബൈബിൾ കിസ് (സംഖ്യാ പുസ്തകം: 11-14)

### ഫാ. റെജു എബ്രഹാം, മൗണ്ട് അബു

1. ജനം യഹോവയ്ക്ക് എതിരായി പിറുപിറുത്തപ്പോൾ യഹോവയുടെ തീ അവരുടെയിടയിൽ കത്തിയ സ്ഥലത്തിന് നൽകിയ പേര് (11.3)
2. യിസ്രായേൽ മുപ്പന്മാരിൽ എത്ര പേരെയാണ് മോശ തിരഞ്ഞെടുത്തത്? (11.16)
3. യഹോവയുടെ ആത്മാവ് എഴുപതു മുപ്പന്മാരിൽ ആവസിച്ചപ്പോൾ അവരിൽ ആരെല്ലാം ആയിരുന്നു പാളയത്തിന് പുറത്ത് താമസിച്ചിരുന്നത്? (11.26)
4. ബാല്യം മുതൽ മോശയുടെ ശുശ്രൂഷകൻ ആരായിരുന്നു? (11.28)
5. ഭൂതലത്തിൽ ഉള്ള സകല മനുഷ്യരിലും അതി സൗമ്യൻ? (12.3)
6. ഹിമം പോലെ വെളുത്ത് കുഷ്ഠരോഗിയായി മാറിയത് ആര്? (12.10)
7. കാലേബിന്റെ പിതാവിന്റെ പേര്? (14.6)
8. യിസ്രായേൽ മക്കൾ മരുഭൂമിയിൽ കൂടി എത്ര നാൾ സഞ്ചരിച്ചു? (14.33)
9. യിസ്രായേൽ മക്കൾ ദേശം ഉറ്റു നോക്കുവാൻ എത്ര ദിവസം എടുത്തു? (14.34)
10. ദേശം ഉറ്റുനോക്കുവാൻ പോയവരിൽ ആരെല്ലാം ആണ് മരിക്കാതിരുന്നത്? (14.38)

## ഉത്തരങ്ങൾ

- |                   |                       |
|-------------------|-----------------------|
| 1. തബേര           | 6. മിരിയാം            |
| 2. 70             | 7. യെഹൂന്ന            |
| 3. എൽദാദ്, മേദാദ് | 8. 40 സംവത്സരം        |
| 4. യോശുവ          | 9. 40 ദിവസം           |
| 5. മോശ            | 10. യോശുവയും കാലേബും. |



### സഭാപിതാക്കന്മാർ

## പൗലോസ് മാർ പക്കോമിയോസ് മെത്രാപ്പോലീത്താ (1946- 2012)

"സഭ എന്റെ പ്രാണനോളം വിലപ്പെട്ടതായി ഞാൻ കാണുന്നു. ഇത് ദൈവത്തിന്റെ സഭയാണ്. ഇതിനെ ഒരു ശക്തിക്കും തകർക്കുവാൻ ആവില്ല."  
- പൗലോസ് മാർ പക്കോമിയോസ്

കുറിച്ച് കോലത്തുകളത്തിൽ കെ. കെ. ജോണിന്റെയും മറിയാമ്മ ജോണിന്റെയും രണ്ടാമത്തെ പുത്രനായി 1946 ജനുവരി 26-ന് ജനിച്ചു. പ. വട്ടശ്ശേരിൽ ഗീവറുഗീസ് മാർ ദിവനാനാസ്യോസിന്റെയും, പ. ബസേലിയോസ് ദിതീയൻ കാതോലിക്കാബാവായുടെയും കുടുംബാംഗമായതിനാൽ ബാല്യകാലത്തു തന്നെ ആദ്ധ്യാത്മിക തീക്ഷ്ണതയോടെ വളർന്നുവന്നു. ചിങ്ങവനം സെന്റ് തോമസ് സ്കൂളിൽ നിന്നും ഹൈസ്കൂൾ വിദ്യാഭ്യാസം പൂർത്തിയാക്കി. ചങ്ങനാശ്ശേരി എസ്. ബി. കോളജിൽ നിന്നും ഫിസിക്സിൽ ബി.എസ്.സി. ബിരുദം നേടിയശേഷം 1968-ൽ റാന്നി പെരുനാട് ബഥനി ആശ്രമത്തിൽ ചേർന്നു.

കൽക്കട്ട ബിഷപ്പ്സ് കോളജിൽ നിന്നും ബി.ഡി. ബിരുദം കരസ്ഥമാക്കി. 1978-80 വരെ ഇംഗ്ലണ്ടിൽ ഉപരിപഠനം നടത്തി. ഇംഗ്ലണ്ടിലെ ലീഡ്സ് സർവ്വകലാശാലയിൽ നിന്നും എം.റ്റി.എച്ച്. ബിരുദം നേടി.

പാറ്റ് മാത്യൂസ് മാർ ഈവാനിയോസ് 1973-ൽ ശൈശ്യാശുപ്തം നൽകി. 1974 ജനുവരി 8-ന് നിയുക്ത കാതോലിക്കാ മാത്യൂസ് മാർ അത്താനാസിയോസ് വൈദികപട്ടം നൽകി. ഫാദർ പൗലോസ് ഒ.ഐ.സി. എന്ന പേരിൽ മലങ്കര സഭ മുഴുവൻ ധ്യാനഗുരുവായി അറിയപ്പെട്ടു. 1986-93 വരെ ബഥനി ആശ്രമത്തിന്റെ സുപ്പീരിയറായി പ്രവർത്തിച്ചു.

കോട്ടയം മെഡിക്കൽ കോളജ് ചാപ്പൽ, ചങ്ങനാശ്ശേരി, റാന്നി-പെരുനാട്, ലണ്ടൻ, വടശ്ശേരിക്കര എന്നിവിടങ്ങളിൽ ദീർഘകാലം വൈദിക ശുശ്രൂഷ നിർവ്വഹിച്ചു.

1992 സെപ്റ്റംബർ 10-ന് പരുമലയിൽ നടന്ന മലങ്കര അസോസിയേഷൻ മേൽപട്ടസ്ഥാനത്തേക്ക് തിരഞ്ഞെടുത്തു. 1992 ഡിസംബർ 18-ന് നിയുക്ത കാതോലിക്കാ തോമസ് മാർ തീമോത്തിയോസ്, റമ്പാൻ സ്ഥാനം നൽകി.

1993 ആഗസ്റ്റ് 16-ന് പ. ബസേലിയോസ് മാത്യൂസ് ദിതീയൻ കാതോലിക്കാ ബാവ, 'പൗലോസ് മാർ പക്കോമിയോസ്' എന്ന നാമത്തിൽ എപ്പിസ്കോപ്പായി വാഴിച്ചു. ഇടുക്കി, അങ്കമാലി ഭദ്രാസനങ്ങളുടെ സഹായ മെത്രാപ്പോലീത്തായായി പ്രവർത്തിച്ചു. 2002 ആഗസ്റ്റ് 10-ന് രൂപീകൃതമായ മാവേലിക്കര ഭദ്രാസനത്തിന്റെ പ്രഥമ മെത്രാപ്പോലീത്തായായി. പ്രസ്ഥാന കലയളവിൽ മാവേലിക്കര ഭദ്രാസനം ദ്രുതഗതിയിൽ വളർന്നു.

മൂന്നുകോടി രൂപ ചെലവിൽ പണിതുയർത്തിയ 'തെയോഭവൻ' അരമന സമുച്ചയം 2008 ഒക്ടോബർ 22, 23 തീയതികളിൽ കുദാശ നിർവ്വഹിച്ചു. ഒക്ടോബർ 26-ന് മാവേലിക്കര ഭദ്രാസനകേന്ദ്രമായ 'തെയോഭവൻ' ഔദ്യോഗികമായി ഉദ്ഘാടനം ചെയ്തു. ഓണാട്ടുകരയുടെ നാലുകെട്ടും, മധ്യതിരുവിതാംകൂറിന്റെ

അകാലത്തിൽ പൊലിഞ്ഞുപോയ തന്റെ മകനെ ഓർത്ത് അമ്മ എന്നും കരഞ്ഞുകലങ്ങിയ കണ്ണുകളുമായി കിടക്കുമ്പോൾ അമ്മ ഒരു കാഴ്ച കണ്ടു. നിറയെ പകിട്ടുള്ള ആടയാഭരണങ്ങൾ ധരിച്ച് കൈയിൽ മെഴുകുതിരികളുമായി കുറെയധികം ആളുകൾ... സൂക്ഷിച്ചുനോക്കി... ഇതാ തന്റെ പൊന്നോമന മകൻ എല്ലാവരുടെയും മെഴുകുതിരി നാളങ്ങൾ ജ്വലിച്ചുപ്രകാശിച്ചുകൊണ്ടിരുന്നു. പക്ഷേ! തന്റെ മകന്റെ മാത്രം തിരിതെളിഞ്ഞിട്ടില്ല. അമ്മ ചോദിച്ചു എന്തു പറ്റി മകനേ! മകൻ പ്രതിവചിച്ചു... ഓരോ പ്രാവശ്യവും ഞാൻ ഈ തിരി കത്തിക്കുവാൻ ശ്രമിക്കുന്നുണ്ട്. പക്ഷേ അപ്പോഴൊക്കെ അമ്മയുടെ കണ്ണുനീർ വീണ് എന്റെ തിരി കെട്ടുപോകുകയാ! അമ്മ കരയാതിരുന്നാൽ എന്നിക്കും പ്രകാശത്തിന്റെ പോരാളിയാകാം. അതിൽപ്പിന്നെ ആ അമ്മ കരഞ്ഞിട്ടില്ല.

(പൗലോസ് മാർ പക്കോമിയോസ് മെത്രാപ്പോലീത്താ ഒരു ശവസംസ്കാര ശുശ്രൂഷയിൽ പഠിഞ്ഞ കഥ)



ഓർമ്മ ഓഗസ്റ്റ് 1-ന് ബഥനി ആശ്രമത്തിൽ

വാസ്തുശില്പവും ഒത്തിണങ്ങിയ അരമനയുടെ നിർമ്മാണ പ്രവർത്തനങ്ങൾ സമയബന്ധിതമായി പൂർത്തിയാക്കി. 10 വർഷത്തെ പാരമ്പര്യം ഉൾക്കൊള്ളുന്ന മാവേലിക്കര ഭദ്രാസനത്തിൽ ഇപ്പോൾ 40 പള്ളികളും 12 ചാപ്പലുകളും ഉണ്ട്. കൊല്ലം, നിരണം, ചെങ്ങന്നൂർ ഭദ്രാസനങ്ങളിൽ നിന്നും 40 പള്ളികൾ ചേർത്താണ് മാവേലിക്കര ഭദ്രാസനം രൂപീകരിച്ചത്.

മലങ്കരസഭാ റിലീജിയസ് കമ്മിറ്റി സെക്രട്ടറി, സണ്ടേസ്കൂൾ ടെക്സ്റ്റ് ബുക്ക് കമ്മിറ്റി മെമ്പർ, ബാലികാമഠം സ്കൂൾ ഗവേണിങ്ങ് ബോർഡ് മെമ്പർ, മാർത്തമറിയം സമാജം പ്രസിഡന്റ്, കാതോലിക്കേറ്റ് & എം.ഡി. സ്കൂൾ മാനേജർ എന്നീ നിലകളിൽ പ്രവർത്തിച്ചു. 1993 മുതൽ വിദ്യാർത്ഥി പ്രസ്ഥാനത്തിന്റെ പ്രസിഡന്റ് ആയിരുന്നു. പരുമല സെമിനാരി കൗൺസിൽ അംഗം, കോട്ടയം ഓർത്തഡോക്സ് വൈദിക സെമിനാരി ഗവേണിംഗ് ബോർഡ് അംഗം എന്നീ നിലകളിലും പ്രവർത്തിച്ചു. നിരവധി എക്യുമെനിക്കൽ സമിതികളിലും പ്രവർത്തനങ്ങളിലും പങ്കുചേർന്നു. ഇന്റർ ചർച്ച് കൗൺസിലിന്റെ വിദ്യാഭ്യാസ സമിതിയിലും നിലയ്ക്കൽ എക്യുമെനിക്കൽ ട്രസ്റ്റിലും മലങ്കരസഭയെ പ്രതിനിധീകരിച്ചു.

കിഴക്കമ്പലം ദയറ, റാന്നി-പെരുനാട് ബഥനി കോൺവെന്റ്, റാന്നി ഹോളി ട്രിനിറ്റി ആശ്രമം എന്നിവയുടെ വിസിറ്റർ ബിഷപ്പ് ആയിരുന്നു. ഹരിപ്പാട് ബാലഭവൻ, ചേപ്പാട് മാർ ദിവനാനാസിയോസ് വൃദ്ധ ഭവൻ എന്നിവയുടെ പ്രസിഡന്റ് ആയിരുന്നു. മാവേലിക്കര ഭദ്രാസനത്തിൽ നിന്നും 2012-ൽ ആരംഭിച്ച 'തെയോനാദം' മാസികയുടെ സ്ഥാപക പ്രസിഡന്റ് ആണ്.

മലങ്കര ഓർത്തഡോക്സ് സഭയുടെ സാക്ഷ്യവും ജീവിതവും തപോനിഷ്ഠയും ഇടയ ശുശ്രൂഷയിൽ ഉൾക്കൊള്ളിച്ച പൗലോസ് മാർ പക്കോമിയോസ് മെത്രാപ്പോലീത്താ കാതോലിക്കേറ്റിന്റെ ഉൾഭരണ സ്വാതന്ത്ര്യവും സ്വയംശീർഷകത്വവും കാത്തുസൂക്ഷിക്കുന്നതിനായി അക്ഷീണം യത്നിച്ചു.

മലങ്കര ഓർത്തഡോക്സ് സഭയുടെ തനിമയും സ്വാതന്ത്ര്യവും അഭംഗുരം കാത്തുസൂക്ഷിക്കണമെന്ന് ആഹ്വാനം പകർന്ന അദ്ദേഹം തപോജീവിതത്തിന്റെ പ്രകാശം ഏവർക്കും പകർന്നു നൽകി.



## അപ്പോസ്തോല പാരമ്പര്യം

## മാർ ഇഗ്നാത്തിയോസിന്റെ സപ്ത ലേഖനങ്ങൾ

# 6. സ്മിർണായിലെ സഭയ്ക്കെഴുതിയ ലേഖനം

## മാർ ഇഗ്നാത്തിയോസ് നൂറോനോ

സ്വതന്ത്ര വിവർത്തനം

ഫാ. ഡോ. ജോസഫ് ചീരൻ

പിതാവോ ദൈവത്തിന്റേയും സ്നേഹിക്കപ്പെട്ട യേശുക്രിസ്തുവിന്റേയും സഭയ്ക്ക് ആത്മീയമായ എല്ലാ നൽകലുകളും കരുണ കണ്ടെത്തപ്പെട്ട വളം, വിശ്വാസത്തിലും സ്നേഹത്തിലും നിറയപ്പെട്ടവളും ആത്മീയദാനങ്ങളിൽ കുറവില്ലാത്തവളും സ്വർഗ്ഗീയ മൂല്യങ്ങളുടെ ബഹുമാന്യപാത്രവും ആയ ഏഷ്യയിലെ സ്മിർണാക്കാർക്ക്.


ദൈവവചനത്തിലും നിഷ്കളങ്കാത്മാവിലും ഹൃദയപൂർവ്വമായ അഭിവാദനങ്ങൾ;

ഇത്ര മഹത്വമുള്ള വിജ്ഞാനവരം നിങ്ങളിൽ ചൊരിഞ്ഞ ദൈവികനായ യേശുക്രിസ്തുവിന് മഹത്വം. എത്രയും അചഞ്ചലമായ വിശ്വാസത്തിൽ നിങ്ങൾ സ്ഥിതിചെയ്യുന്നുവെന്ന് ഞാൻ കണ്ടിരിക്കുന്നു. കർത്താവായ യേശുക്രിസ്തുവിന്റെ കുരിശിൽ ആത്മാവിനേയും ശരീരത്തെയും ആണിയടിച്ചുറപ്പിച്ചാലേ നപോലെയുള്ള സ്ഥിരതയത്രേ അത്. അവന്റെ രക്തത്താൽ അത് സ്നേഹത്തിൽ ആഴത്തിൽ വേരോടിയിരിക്കുന്നു.

കർത്താവിനെക്കുറിച്ച് നിങ്ങൾക്കുള്ള ആഴമേറിയ ബോധ്യം ഉറപ്പുള്ളതു തന്നെ. അവന്റെ മനുഷ്യത്വത്തിൽ അവൻ ദാവീദ് വംശക്കാരനെന്നും അതേ സമയം ദൈവിക ശക്തിയിലും ഇച്ഛയിലും അവൻ ദൈവപുത്രനാണെന്നും സത്യമായും താൻ കന്യകയിൽ നിന്ന് ജനിച്ചുവെന്നും എല്ലാ നന്മകളുടേയും പൂർത്തീകരണത്തിനായി യോഹന്നാനിൽ നിന്ന് സ്നാനമേറ്റുവെന്നും പൊന്തിയോസ് പീലാത്തോസിന്റേയും ട്രട്രാക് ആയ ഹെരോദാവിന്റേയും നാളുകളിൽ തന്റെ ഭൗതികശരീരം ആണികളാൽ തൂക്കപ്പെട്ടുവെന്നും (തന്റെ അനുഗൃഹീത പീഡാനുഭവങ്ങളാകുന്ന ഫലം നമുക്ക് ജീവൻ നൽകി) തന്റെ പുനരുത്ഥാനം മൂലം എല്ലാ കാലത്തേയും യഹൂദരോ വിജാതീയരോ ആയ വിശുദ്ധന്മാരും വിശ്വാസികളുമായ ഭക്തരെ തന്റെ സഭ എന്ന ഏകശരീരത്തിലേയ്ക്ക് ആഹ്വാനം ചെയ്യുവാനായി താൻ ദീപ്തസ്തംഭമായി പരിലസിക്കുന്നുവെന്നും ഉള്ളതത്രേ ആ വിശ്വാസം.

2. നാം രക്ഷയ്ക്ക് അവകാശികളാവാൻ വേണ്ടിയത്രേ അവൻ ഇവയ്ക്കൊക്കെയ്ക്കും തന്നെ കീഴ്പ്പെടുത്തിയത്. സത്യമായും നിശ്ചയമായും താൻ സ്വയം ഉയിർത്തെഴുന്നേറ്റുപോലെ സത്യമായും നിശ്ചയമായും താൻ പീഡ ഏറ്റു. ചില അവിശ്വാസികൾ പറയുംപോലെ തന്റെ കഷ്ടാനുഭവങ്ങൾ മായ ആയിരുന്നില്ല; അവരത്രേ മായയിൽ അകപ്പെട്ടിരുന്നത്. അവരുടെ വിശ്വാസത്തിനനുയോജ്യമായ വിധി അവർക്ക് ലഭിക്കും; ഒരു ദിവസം അവർ പദാർത്ഥമായ ശരീരത്തിൽ നിന്ന് വിമുക്തരായി ഭൂതസമാനരായിത്തീരട്ടെ.

3. തന്റെ പുനരുത്ഥാനത്തിന് ശേഷവും താൻ ധന്യമായി മനുഷ്യശരീരത്തോടു കൂടിയവനായിരുന്നുവെന്നത്രേ, വ്യക്തിപരമായി എന്റെ അറിവും വിശ്വാസവും. പത്രോസിനും കൂട്ടുകാർക്കും പ്രത്യക്ഷപ്പെട്ടപ്പോൾ താൻ പറഞ്ഞു, 'എന്നെ തൊട്ടുനോക്കൂവിൻ. ശരീരമില്ലാത്ത ഭൂതമല്ല ഞാൻ എന്ന് മനസ്സിലാക്കൂവിൻ' (വി. ലൂക്കോസ് 24:39). അപ്പോൾ അവിടെവെച്ച് അവർ അദ്ദേഹത്തെ സ്പർശിച്ചു നോക്കി വിശ്വസിച്ചു; എന്തെന്നാൽ മാംസരക്തങ്ങളടങ്ങിയ ഒരു ശരീരത്തിന്റെ യഥാർത്ഥ്യവുമായത്രേ അപ്പോൾ അവർ ബന്ധപ്പെട്ടത്. തമ്മുലമാണ് അവർ മരണത്തെ മധുരീകരിച്ചുകൊണ്ട് രക്തസാക്ഷിത്വത്തിന് സന്നദ്ധരായത്. തന്റെ ഉയിർത്തെഴുന്നേൽപ്പിനുശേഷം അദ്ദേഹം അവരോടൊന്നിച്ച് ഭക്ഷിക്കുകയും പാനം ചെയ്യുകയും ചെയ്തു. ഇതിൽ താൻ സ്വാഭാവിക മനുഷ്യനെപ്പോലെ തന്നെയായിരുന്നു. അതേസമയം തന്റെ പിതാവുമായി താൻ ആത്മീയ ഐക്യത്തിലുമായിരുന്നു.



4. എന്റെ ഈ വിശ്വാസം നിങ്ങൾക്കുമുണ്ടെന്നറിയാമെങ്കിലും, സുഹൃത്തുക്കളെ, ഞാൻ നിങ്ങൾക്ക് മുന്നറിയിപ്പ് നൽകുന്നു. മനുഷ്യാകൃതിയിലുള്ള ചില വന്യജീവികൾക്കെതിരെ നിതാന്ത ജാഗ്രത പുലർത്തിക്കൊൾവിൻ. നിങ്ങൾ അവർക്ക് സ്വാഗതം നൽകാതിരുന്നാൽ പോരാ, അവരുമായി യാതൊരു ബന്ധവും നിങ്ങൾക്കുണ്ടാകരുത്. അവരുടെ മനംതിരിവിനായി പ്രാർത്ഥിക്കുക മാത്രം ചെയ്യിൻ. അത്രേ എളുപ്പമുള്ള കാര്യമല്ല. എങ്കിലും നമ്മുടെ യഥാർത്ഥ ജീവനായ യേശുക്രിസ്തു നിങ്ങളെ ശക്തികരിക്കട്ടെ, നമ്മുടെ കർത്താവ് ചെയ്ത സകലവും മായ ആണെന്നു വരികിൽ എന്റെ ഈ ചങ്ങലകളും മായ അത്രേ. അഗ്നിയേയോ വാളിനേയോ കാട്ടുജന്തുക്കളേയോ നേരിടുവാനായുള്ള എന്റെ മരണയാത്രയുടെ അർത്ഥമെന്താണ്? മറ്റൊന്നുമല്ല. വാൾ എന്നെ സമീപിക്കുമ്പോൾ ഞാൻ ദൈവത്തെ സമീപിക്കുന്നു; സിംഹങ്ങൾ എന്നെ വളയുമ്പോൾ എനിക്കു ചുറ്റും ദൈവമുണ്ട്; യേശുക്രിസ്തുവിന്റെ നാമത്തിലും അവന്റെ കഷ്ടതകളിലുമുള്ള പങ്കാളിത്തമെന്ന നിലയിലും മാത്രമേ ഇവ അഭിമുഖീകരിക്കുവാൻ ഞാൻ ശക്തനാകുന്നുള്ളൂ. പൂർണ്ണ മനുഷ്യനായ അദ്ദേഹമത്രേ ഇപ്രകാരം പ്രവർത്തിക്കുവാനുള്ള ശക്തി എന്നിൽ പകരുന്നത്.

5. ചിലർ അജ്ഞത കൊണ്ട് അവനെ നിഷേധിക്കുന്നു; അവർ അവനാൽ നിഷേധിക്കപ്പെടുന്നു എന്നു പറയുന്നതാവും കൂടുതൽ ശരി. സത്യത്തിന്റേതിനേക്കാളുപരി മരണത്തിന്റെ പ്രവക്താക്കളത്രേ അവർ. നമ്മുടെ വ്യക്തികളായുള്ള പീഡയേൽക്കലിലോ സുവിശേഷങ്ങളിലോ, പ്രവചനങ്ങളിലോ അവർക്ക് ബോധ്യമില്ല. അത്തരം സമീപനമത്രേ അവർ നമ്മുടെ നേരെയും അവലംബി



ക്കുന്നത്. എന്റെ കർത്താവ് സത്യമായും ശരീരം ധരിച്ചുവെന്ന് വിശ്വസിക്കാതിരിക്കുകയും അപ്രകാരം നിന്ദിക്കുകയും ചെയ്തിട്ട്, എന്നെ പുകഴ്ത്തുന്നവർ എന്ത് നന്മയാണ് എന്നോട് പ്രവർത്തിക്കുന്നത്? അപ്രകാരം പറയുന്നവർ അവനെപ്പറ്റിയുള്ള എല്ലാ വസ്തുക്കളെയും നിഷേധിക്കുന്നു. അവൻ ധരിച്ചിരുന്ന ശരീരം നിർജീവമായിരുന്നവനോ? അവിശ്വാസികളായ അവരുടെ പേരുകൾ വെളിപ്പെടുത്തേണ്ടതില്ലെന്ന് ഞാൻ തീരുമാനിച്ചിരിക്കുന്നു; നമ്മുടെ പുനരുത്ഥാനത്തിന്റെ (പ്രത്യാശയായ) അവന്റെ പീഡാനുഭവങ്ങളെക്കുറിച്ചുള്ള സ്വന്തം നിലപാടുകളെപ്പറ്റി അവർ അനുതപിക്കുന്നില്ല എങ്കിൽ അവരുടെ പേരുകൾ എന്നിൽ വിസ്മയമാകട്ടെ.

6. ആരും വഞ്ചിതരാകാതിരിക്കട്ടെ. സ്വർഗ്ഗീയരാകട്ടെ, മഹത്വമുള്ള മാലാഖമാരാകട്ടെ, ദൃശ്യരോ അദൃശ്യരോ ആയ അധികാരികളാവട്ടെ. യേശുക്രിസ്തുവിന്റെ രക്തത്തിൽ അവിശ്വാസമുള്ളവർക്കായി ന്യായവിധി തയ്യാറാകപ്പെട്ടിരിക്കുന്നു. ഗ്രഹിക്കുവാൻ കഴിവുള്ളവർ ഈ സത്യം ഗ്രഹിക്കട്ടെ - ഉന്നതസ്ഥാനങ്ങൾ അഹന്തയ്ക്ക് നീതീകരണമാവുന്നില്ല. വിശ്വാസവും സ്നേഹവുമത്രേ പരമ പ്രധാനം; അവയ്ക്കുപരിയായി മറ്റൊന്നില്ല എന്നറിഞ്ഞു കൊൾവിൻ. നമുക്കായി ഇറങ്ങിവന്ന യേശുക്രിസ്തുവിന്റെ കൃപയെ ദുർവ്യാഖ്യാനം ചെയ്യുന്നവരെ ശ്രദ്ധിച്ചുകൊൾവിൻ, അവർ ദൈവമനസ്സുമായി എത്രയോ വിദൂരത്തിൽ വർത്തിക്കുന്നു. അവർക്ക് സ്നേഹത്തെപ്പറ്റി ചിന്തിക്കൂ; വിധവമാരേയും അനാഥരേയും ചൊല്ലി ജാഗ്രതയില്ല; മർദ്ദിതർ, ചൂഷിതർ, ബന്ധിതർ, വിശപ്പുള്ളവർ, ഇവരെപ്പറ്റിയൊന്നും അവർ ശ്രദ്ധയുള്ളവരല്ല.

7. പൊതുപ്രാർത്ഥനകളിലും വി. കുർബ്ബാനയിലും അവർ സംബന്ധിക്കുന്നില്ല; എന്തെന്നാൽ, നമ്മുടെ പാപങ്ങൾക്കുവേണ്ടി പീഡ ഏറ്റവും പിതാവ് തന്റെ ദയയിൽ പുനരുത്ഥാനം ചെയ്തിട്ടുള്ളതായ നമ്മുടെ രക്ഷകനായ യേശുക്രിസ്തുവിന്റെ ശരീരം തന്നെയാണ് 'യൗക്കാറിസ്തീയാ' (വി. കുർബ്ബാന) എന്ന് അവർ അംഗീകരിക്കുന്നില്ല. ദൈവത്തിന്റെ ദാനത്തെ ചൊല്ലി വിരുദ്ധനിലപാടുകൾ സ്വീകരിക്കുന്നതു മൂലം അവർ തങ്ങളുടെ വിവാദങ്ങളിൽ നശിച്ചുപോകുന്നു. പുനരുത്ഥാനത്തെപ്പറ്റി അറിഞ്ഞിരുന്നെങ്കിൽ അവർ സ്നേഹത്തെ അഭ്യസിക്കുമായിരുന്നു. അവരെ വിട്ടുകൊടുക്കുവാൻ നമുക്ക് ന്യായമാകുന്നു; രഹസ്യമായോ പരസ്യമായോ അവരോട് സംസാരിക്കുക പോലും അരുത്. കർത്താവിന്റെ കഷ്ടാനുഭവങ്ങളെ പ്രസ്താവിക്കുകയും പുനരുത്ഥാനമെന്ന മഹത്വകീർത്തിയെ അനാവരണം ചെയ്യുകയും ചെയ്യുന്ന സുവിശേഷങ്ങൾക്കും പ്രവാചക പ്രഭാഷണങ്ങൾക്കും ചെവി കൊടുപ്പിൻ.

8. തിന്മയുടെ ആരംഭമായ വിഭാഗീയതകളെ വിട്ടൊഴിഞ്ഞുകൊൾവിൻ. യേശുക്രിസ്തു പിതാവാം ദൈവത്തെ അനുഗമിച്ചതുപോലെ നിങ്ങളോരോരുത്തരും നിങ്ങളുടെ മെത്രാനെ അനുഗമിച്ചുകൊൾവിൻ; അപ്പോസ്തോലന്മാരെ എന്നവണ്ണം കശ്ശീശന്മാരുടെ സംഘത്തെ അനുഗമിച്ചുകൊൾവിൻ; ദൈവകല്പനകളെ എന്നവിധം ശൈശ്വകമാർക്ക് ബഹുമാനം കൊടുപ്പിൻ. മെത്രാന്റെ അനുഗമി കൂടാതെ ആരും ഒരിക്കലും സഭാപരമായ യാതൊരു നടപടിയും സ്വീകരിക്കുകയില്ല എന്ന് ഉറപ്പ് വരുത്തുവിൻ. മെത്രാൻ തന്നെയോ അദ്ദേഹത്താൽ അധികാരമേറ്റവരോ ആഘോഷിക്കുന്ന കുർബ്ബാനയത്രേ സാധുത്വമുള്ളത് എന്ന് ഓർത്തുക്കൊൾവിൻ. മെത്രാന്റെ സാന്നിധ്യമുള്ള സ്ഥലത്ത് ജനം സമ്മേളിക്കട്ടെ; യേശുക്രിസ്തുവിന്റെ സാന്നിധ്യത്തിൽ സാർവലൗകികസഭ ഹാജരാകുന്നതുപോലെ മാമ്മുദീസായും സ്നേഹവിരുന്നും മെത്രാന്റെ അസാന്നിധ്യത്തിൽ അനുവദനീയമല്ല. പ്രത്യുത, അദ്ദേഹത്തിന്റെ അനുവാദപ്രകാരം ചെയ്യുന്ന ഏതു കാര്യങ്ങൾക്കും ദൈവത്തിന്റേയും കൂടെ അംഗീകാരമുണ്ടെന്ന് ഓർത്തുക്കൊൾവിൻ. നിങ്ങൾ ചെയ്യുന്നതെല്ലാം സാധുത്വമുള്ളതെന്ന് ഉറപ്പുവരുത്തുവാനുള്ള മാർഗ്ഗം ഇതത്രേ.

9. ദൈവത്തിലേക്ക് മനംതിരിയുവാനും അനുതപിക്കുവാനും ഇപ്പോൾ പോലും സമയമുള്ളതിനാൽ നല്ല മനസ്സാക്ഷിയിലേക്ക് തിരിയുന്നതത്രേ വിവേകം. കാര്യങ്ങളെല്ലാം ഭംഗിയാകേണ്ടതിന് ദൈവത്തേയും മെത്രാനേയും അംഗീകരിച്ചുകൊൾവിൻ. മെത്രാനെ ബഹുമാനിക്കുന്നവൻ ദൈവത്താൽ ബഹുമാനിക്കുന്നതത്രേ. ബിഷപ്പിനെതിരെ നിൽക്കുന്നവൻ സാത്താന്റെ ദാസനത്രേ.

നിങ്ങൾ അർഹിക്കുന്നപ്രകാരം നിങ്ങളുടെ എല്ലാ പ്രവർത്തനങ്ങളിലും കൃപ നിറഞ്ഞു കവിയട്ടെ. എന്റെ വഴിയിൽ നിങ്ങൾ എനിക്കു നൽകിയ ആശ്വാസങ്ങൾക്കും ഉപചാരങ്ങൾക്കും യേശുക്രിസ്തു നിങ്ങൾക്ക് പ്രത്യുപകാരം ചെയ്യട്ടെ. എന്റെ സാന്നിധ്യം നിങ്ങളോടുകൂടെ ഉണ്ടായിരുന്നപ്പോഴും ഇല്ലാതിരുന്നപ്പോഴും നിങ്ങൾ എന്നെ സ്നേഹിച്ചു. ദൈവം നിങ്ങൾക്കതിന് പ്രതിഫലം

നൽകട്ടെ. അവനെപ്രതി നിങ്ങൾ എല്ലാം സഹിക്കുമെങ്കിൽ നിങ്ങൾ ഒടുവിൽ അവന്റെ സന്നിധിയിൽ എത്തിച്ചേരും.

10. (തന്റെ ബഹുമതിയെപ്രതി) എന്നെ അനുഗമിക്കുന്ന ദൈവശുശ്രൂഷകരായ ഫിലിപ്പോസിനേയും റിയാസ് അഗതാപ്പോസിനേയും നിങ്ങൾ സൽക്കരിച്ചത് ഏറ്റവും ഉചിതമായി. അവരോട് നിങ്ങൾ പ്രദർശിപ്പിച്ച ഉദാരതയെപ്രതി, നിങ്ങളെ ഓർത്ത് അവർ ദൈവത്തെ സ്തോത്രം ചെയ്യുന്നു. അവർക്കുവേണ്ടി നിങ്ങൾ ചെയ്തതൊന്നും നഷ്ടമായില്ല എന്ന് ഉറച്ചുകൊൾവിൻ. എന്റെ ചങ്ങലകളെക്കുറിച്ച് നിങ്ങൾ ഒരിക്കലും ലജ്ജിച്ചിട്ടില്ല. അവയെയും എന്റെ പ്രാണനെത്തന്നെയും നിങ്ങൾക്കുവേണ്ടി വിനയപൂർവ്വം യാഗമായി ഞാൻ അർപ്പിക്കുന്നു. നമ്മുടെ സമ്പൂർണ്ണ പ്രത്യാശയായ യേശുക്രിസ്തു നിങ്ങളെചൊല്ലി ലജ്ജിക്കുവാൻ ഇടയാവാതിരിക്കട്ടെ.

11. സിറിയയിലെ അന്ത്യോഖ്യൻ സഭയ്ക്ക് നിങ്ങളുടെ പ്രാർത്ഥന ഉത്തേജകമായിത്തീർന്നിരിക്കുന്നു (ബഹുമാന്യമായ ഈ ചങ്ങല ധരിച്ചുകൊണ്ട് ഏവരേയും അഭിവാദ്യം ചെയ്യുവാൻ അവിടെ നിന്നത്രേ ഞാൻ വരുന്നത്. ആ സഭയുടെ അംഗത്വത്തിന് ഞാൻ അനർഹനത്രേ. അവരിൽ ഏറ്റവും നിസ്സാരനാകുന്നു ഞാൻ. ദിവ്യഹിതമല്ലാതെ മറ്റൊന്നുമല്ല, (അതിന്റെ അംഗത്വത്തിന്) എന്നെ അർഹനാക്കിയത്. എല്ലാം ദൈവകൃപ ഒന്നു മാത്രം. ആ കൃപ പൂർണ്ണ അളവിൽ ലഭിക്കുവാൻ ഞാനിപ്പോൾ പ്രാർത്ഥിക്കുന്നു. നിങ്ങളുടെ പ്രാർത്ഥനകളുടെ സഹായത്താൽ മാത്രമേ ഞാൻ എന്റെ ലക്ഷ്യസ്ഥാനം പ്രാപിക്കുകയുള്ളൂ. സ്വർഗ്ഗത്തിലും ഭൂമിയിലുമുള്ള നിങ്ങളുടെ യത്നം പൂർണ്ണമാകുവാനായിട്ട് ദൈവത്തിന്റെ മഹത്വത്തിനായി ദൈവത്തിന്റെ സ്ഥാനപതിയായി സിറിയയിലേക്ക് പോകുവാൻ ഒരാളെ തെരഞ്ഞെടുത്തത് നിയോഗിക്കുവാൻ നിങ്ങൾക്ക് ന്യായമാകുന്നു. നിങ്ങളുടെ ആശംസകളോടെ അവിടെ സമാധാനം പുനഃസ്ഥാപിതമാകട്ടെ; അവരുടെ അംഗസംഖ്യ വീണ്ടെടുക്കപ്പെട്ടെ, അവരുടെ ഐക്യം അവരെ ഒരു ശരീരമാക്കിത്തീർക്കട്ടെ. നിങ്ങളിലൊരാളെ ഒരു കത്ത് സഹിതം അങ്ങോട്ടയയ്ക്കുന്നത് ന്യായമെന്ന് ഞാൻ കരുതുന്നു. അയാൾ, തങ്ങൾക്ക് ദൈവേഷ്ടത്താൽ ലഭിച്ച ശാന്തിയെപ്രതി അവർ ദൈവത്തെ മഹത്വപ്പെടുത്തുന്നതിൽ പങ്കുചേരട്ടെ, നിങ്ങളുടെ പ്രാർത്ഥന മൂലം അവർ സുരക്ഷിതമായ (ശാന്തി) തുറമുഖത്ത് എത്തിച്ചേർന്നതിൽ ഇത്രയും യോഗ്യമാകുന്നു. നിങ്ങൾ ആത്മീയ പരിപാകത പ്രാപിച്ചവരാകയാൽ ചിന്തിലും പ്രാർത്ഥനയിലും പകുത പ്രദർശിപ്പിക്കേണം. കാര്യങ്ങൾ നന്മയ്ക്കായും ഭംഗിയായും പ്രവർത്തിക്കണമെന്ന് നിങ്ങൾ നിശ്ചയിക്കുന്നപക്ഷം അതിനുള്ള വഴികൾ ദൈവം നിങ്ങൾക്കു കാണിച്ചുതരും.

12. ഇവിടെ ത്രാവോസിലുള്ള സഹോദരന്മാർ അവരുടെ സ്നേഹപൂർവ്വമായ അഭിവാദ്യങ്ങൾ നിങ്ങളെ അറിയിക്കുന്നു. അവിടെ നിന്നത്രേ ബുറസ് മുഖേന ഈ ലേഖനം ഞാൻ കൊടുത്തയയ്ക്കുന്നത്. നിങ്ങളും എഫേസുസിലെ സഹോദരങ്ങളും ചേർന്ന് അവനെ എന്റെ കൂട്ടിന് അയച്ചുവല്ലോ. അവൻ എന്റെ യാത്രയിലുടനീളം എനിക്ക് വലിയ ആശ്വാസമായിരുന്നു. മറ്റൊരാളും അവനെപ്പോലെ ആയിരുന്നെങ്കിൽ എന്ന് ഞാനാശിക്കുന്നു; വിശുദ്ധ വൈദിക ശുശ്രൂഷാസ്ഥാനികൾക്ക് അവൻ മികച്ച മാതൃകയത്രേ. ദൈവികാനുകൂല്യം അവന്റെമേൽ സമൃദ്ധിയായി വർഷിക്കട്ടെ. നിങ്ങളുടെ വിശുദ്ധ മെത്രാനും ബഹുമാന്യരായ കാശീശന്മാർക്കും എന്റെ കൂട്ടുവേലക്കാരായ ശൈശ്വകന്മാർക്കും നിങ്ങളിലോരോരുത്തർക്കും യേശുക്രിസ്തുവിന്റെ നാമത്തിൽ (അവന്റെ ശരീരരക്തങ്ങളിലും, ശരീരത്തിലും ആത്മാവിലുമുള്ള അവന്റെ പീഡാനുഭവത്തിലും ഉയിർത്തെഴുന്നേൽപ്പിലും നിങ്ങളോടും ദൈവത്തോടുമുള്ള ഐക്യത്തിലും) ഞാൻ വന്ദനം ചൊല്ലുന്നു. കൃപ, ദയ, സമാധാനം, സഹിഷ്ണുത എന്നിവ ഇപ്പോഴും എല്ലായ്പ്പോഴും നിങ്ങളോടുകൂടെ ഉണ്ടായിരിക്കട്ടെ.

13. ഭാര്യമാരോടും കുട്ടികളോടുംമൊത്ത് കുടുംബമായി താമസിക്കുന്ന എന്റെ സഹോദരങ്ങൾക്കും വന്ദനം. വിധവകളെന്ന് നിങ്ങൾ വിശേഷിപ്പിക്കുന്ന കന്യകമാർക്ക് വന്ദനം; ദൈവികശക്തിയിൽ നിങ്ങൾക്കെന്റെ അന്ത്യാഭിവാദ്യങ്ങൾ!! എന്നോടൊത്തുള്ള ഫിലോ നിങ്ങൾക്ക് വന്ദനം ചൊല്ലുന്നു. താവിയായുടെ കുടുംബത്തിന് ഞാൻ വന്ദനം അയയ്ക്കുന്നു. ആത്മാവിലും ശരീരത്തിലുമുള്ള സ്നേഹത്തിലും പ്രത്യാശയിലും അവർക്ക് ഉറപ്പ് ലഭിക്കുവാൻ ഞാൻ പ്രാർത്ഥിക്കുന്നു. എനിക്ക് പ്രത്യേകമായി പ്രിയപ്പെട്ട ആൻസിയ്ക്കും അതുല്യനായ ഡാഫ്നസ്സിനും എവുത്തിക്കസിനും മറ്റൊരാൾക്കും വന്ദനം.

ദൈവകൃപയാൽ എല്ലാവർക്കും എന്റെ അന്ത്യാഭിവാദനങ്ങൾ!!



സഭാചരിത്രം

സഭാ സമാധാനവും

പൗലോസ് മാർ പീലക്സീനോസ് ശീശ്മയും

സഭാ സമാധാനത്തിനു ശേഷമുള്ള രണ്ട് വർഷത്തെ സുപ്രധാന സഭാചരിത്ര രേഖകൾ

1

കാതോലിക്കാ ബാവാ തിരുമനസ്സിലെ സഭാസമാധാന കല്പന

നമ്പർ 105

സ്വയസ്ഥിതനും ആദ്യതമില്ലാത്തവനും സാരാംശസമ്പൂർണ്ണനുമായ ത്രിയേക ദൈവത്തിന്റെ തിരുനാമത്തിൽ (തനിക്കു സ്തുതി)

വിശുദ്ധ മാർതോമ്മാ ശ്ലീഹായുടെ പൗരസ്ത്യ സിംഹാസനത്തിന്മേൽ ആരൂഢനായിരിക്കുന്ന ബലഹീനനായ രണ്ടാമത്തെ ഗീവറുഗീസ് എന്ന് അഭിധാനമുള്ള ബസ്സേലിയോസ് കാതോലിക്കാ.

(മുദ്ര)


നമ്മുടെ അധികാരസീമയിൽപ്പെട്ട നമ്മുടെ സ്നേഹഭാജനങ്ങളായ മേല്പട്ടക്കാർ, പട്ടക്കാർ, ശെമ്മാശന്മാർ ഇവർക്കും വിശ്വാസികളായ ജനങ്ങൾക്കും ദൈവിക കൃപയും അപ്പോസ്തോലിക വാഴ്ചയും സഭാ വർദ്ധിച്ചിരിക്കുമാറാകട്ടെ.

ദീർഘകാലമായി നമ്മുടെ സഭയിൽ നിലനിന്നുവന്ന അസമാധാനവും കലഹങ്ങളും അവസാനിപ്പിക്കുന്നതിനു കാലം ചെയ്ത മാർ ഗീവറുഗീസ് ദീവനാസ്യോസ് മെത്രാപ്പോലീത്തായും നാമും പല ശ്രമങ്ങളും നടത്തിയതിൽ സമാധാനം കൈവരുത്തുന്നതിനു സാധിക്കാതെയിരുന്നതിൽ നാം എപ്പോഴും ദുഃഖത്തിൽ ഇരുന്നിരുന്നു. എന്നാൽ അസമാധാനം തീർത്ത് ഒന്നായിത്തീരുന്നതിനുള്ള സന്നദ്ധത കാണിച്ചു നാം ഒന്നായിച്ചേർന്നിരിക്കുന്നതിനാൽ നാം അത്യധികം സന്തോഷിക്കുകയും ദൈവത്തെ മഹത്വപ്പെടുത്തുകയും ചെയ്യുന്നു.

സഭയിലെ സമാധാനത്തിനുവേണ്ടി മലങ്കര സുറിയാനി ക്രിസ്ത്യാനി അസോസിയേഷൻ പാസ്റ്റാക്കി നടപ്പിലാക്കുന്ന ഭരണഘടനയ്ക്കു വിധേയമായി മോറാൻ മാർ ഇഗ്നാത്യോസ് യാക്കൂബ് തൃതീയനെ അന്ത്യോഖ്യാ പാത്രിയർക്കീസ് ആയി സ്വീകരിക്കുന്നതിന് നാം പ്രസാദിച്ചിരിക്കുന്നു.

അദ്ദേഹത്തിന്റെ കീഴിൽ മലങ്കരയുള്ള മേല്പട്ടക്കാരെയും ടി ഭരണഘടനയിലെ വ്യവസ്ഥകൾക്ക് അനുസരണമായി സ്വീകരിക്കുന്നതിനു നമുക്ക് സന്തോഷമുണ്ട്.

സർവ്വശക്തനായ ദൈവത്തിന്റെ കൃപയും അനുഗ്രഹങ്ങളും നിങ്ങളെല്ലാവരോടും കൂടെ സഭാ വർദ്ധിച്ചിരിക്കുമാറാകട്ടെ. ആയതു ദൈവ മാതാവായ വിശുദ്ധ കന്യകമറിയാമിന്റെയും ഇൻഡ്യയുടെ കാവൽപിതാവായ മാർത്തോ



മ്മാശ്ലീഹായുടെയും ശേഷമുള്ള എല്ലാ ശുദ്ധിമാന്മാരുടെയും ശുദ്ധിമതികളുടെയും പ്രാർത്ഥനകളാൽ തന്നെ.

ആമ്മീൻ

ആകാശത്തിലുള്ള ഞങ്ങളുടെ ബാവാ... ഇത്യാദി.

എന്ന്

എന്ന് 1958 ഡിസംബർ 16-ാം തീയതി കോട്ടയം കാതോലിക്കേറ്റ് അരമനയിൽ നിന്നും

2

പാത്രിയർക്കീസ് ബാവായുടെ സഭാസമാധാന കല്പന

നമ്പർ 447

സർവ്വശക്തനായി, സാരാംശസമ്പൂർണ്ണനായിരിക്കുന്ന നിത്യന്റെ തിരുനാമത്തിൽ അന്ത്യോഖ്യായുടെയും കിഴക്കൊക്കെയുടെയും ഐക്യ സിംഹാസനത്തിന്റെ ബലഹീനനായ യാക്കോബ് തൃതീയൻ ഇഗ്നാത്യോസ് പാത്രിയർക്കീസ്

(മുദ്ര)

അന്ത്യോഖ്യായുടെയും കിഴക്ക് ഒക്കെയുടെയും പത്രോസിനടുത്തും ഐക്യവുമായ സിംഹാസനത്തിന്റെ അധികാരസീമയിൽപ്പെട്ട മലങ്കരയിലെയും ഇൻഡ്യ

യിലെയും നമ്മുടെ സ്നേഹഭാജനങ്ങളായ ശ്രേഷ്ഠ മെത്രാപ്പോലീത്തന്മാർ ബഹുമാന്യ കോർഎപ്പിസ്കോപ്പന്മാർ, സുകൃതമുള്ള ദയാക്കാർ, വെൺമയുള്ള കശീശന്മാർ, നിർമ്മലരായ ശെമ്മാശന്മാർ എന്നിവർക്കും വിശ്വാസികളായ സകല സുറിയാനി ജനതയ്ക്കും ദൈവമാതാവായ മറിയാമിന്റെയും സകല ശുദ്ധിമാന്മാരുടെയും ശുദ്ധിമതികളുടെയും പ്രാർത്ഥനകളാൽ ദിവ്യസമാധാനവും അപ്പോസ്തോലിക വാഴ്ചയും സഭാ വർദ്ധിച്ചിരിക്കുമാറാകട്ടെ. ആമ്മീൻ.

നിങ്ങളുടെ ആത്മീകവും ശാരീരികവുമായ ക്ഷേമം അന്വേഷിച്ചുകൊണ്ട് നാം പറയുന്നത്:- “സമാധാനം നടത്തുന്നവർ ഭാഗ്യവാന്മാർ. അവർ ദൈവമക്കൾ എന്നു വിളിക്കപ്പെടും” എന്ന് കർത്താവ് അരുളിച്ചെയ്തിരിക്കുന്നു. “സമാധാനം” എന്ന വചനം എത്ര ഇമ്പവും, ശ്രവണ മധുരവും ഹൃദയാവർജ്ജകവുമാകുന്നു. എന്തെന്നാൽ സമാധാനം ഇടിഞ്ഞവയെ പണിയുകയും, വിടവുകളെ അടയ്ക്കുകയും, ഹൃദയങ്ങളെ സംയോജിപ്പിക്കുകയും, ഒരു ജനതയുടെ അവയ



വങ്ങളെ കൂട്ടിച്ചേർത്ത് വളർത്തുകയും ഏക സഭയുടെ മക്കളെ ഏക ഐക്യ തയിലേക്ക് കൊണ്ടുവരികയും ചെയ്യുന്നു. സ്വർഗ്ഗം ഭൂമിയോട് കോപിച്ചിട്ട് അയാ യിരം സംവത്സരങ്ങൾക്കു ശേഷം, രക്ഷാകരമായ മനുഷ്യാവതാരം മുഖാന്തരം ഇതുപോലെയാരു മാസത്തിൽ ദൈവം ആ വിശുദ്ധ സമാധാനം ഭൂതലത്തിനു നൽകി.

ഏതാണ്ട് അമ്പത് സംവത്സരങ്ങൾക്കു മുമ്പ് മലങ്കര സുറിയാനി സഭയിൽ ആവിർഭവിച്ചതായ തർക്കം, നാനാപ്രകാരമേ സഭയെ ക്ഷീണിപ്പിച്ച് ക്ഷയി പ്പിച്ചു എന്ന കാര്യം ഒരു രഹസ്യമല്ല. പ്രാരംഭം മുതലേ സഭാ സ്നേഹികളും ദൈവഭക്തരുമായ അനേകരും സമാധാനവും ഐക്യവും ഈ ഭിന്നതയ്ക്ക് ഒരു പരിഹാരവും ദർശിക്കുന്നതിന് ഏറ്റം ആഗ്രഹിച്ചിരുന്നിട്ടും അത് സാധി ക്കാതെ ദുഃഖനിമഗ്നരായി ഐഹികവാസം വെടിയുവാനിടയായി. നാമും മല കരസഭയിൽ സമാധാനവും ഏകഗാത്രത്തിന്റെ അവയവങ്ങളുടെ ഐക്യവും, കാണുന്നതിന് പണ്ടേ തന്നെ അഭിലഷിച്ചിരുന്നു.

പരിശുദ്ധ അന്ത്യോഖ്യാ സിംഹാസനത്തിന്മേലുള്ള നമ്മുടെ സ്ഥാനാരോ ഹണത്തിനു ശേഷം, നിങ്ങൾക്കയച്ച നമ്മുടെ ശ്ലൈഹികമായ ഔദ്യോഗിക ലേഖനത്തിൽ ഈ വാഞ്ചിര നാം വിശദമാക്കിയിട്ടുണ്ട്. നമ്മുടെ ഈ അഭി വാഞ്ചിര തണുത്തുപോകാതെ ദൈവനംദിനം തീക്ഷ്ണമായി ശക്തിപ്പെട്ടു വരി കയും നാം മുഖാന്തരം ഈ വിടവ് അടയ്ക്കുവാൻ തക്കവണ്ണം ദൈവംതമ്പു രാൻ പ്രസാദിക്കുകയും ചെയ്തിരിക്കുന്നു. തന്റെ നാമത്തിനു മഹത്വം.

മലങ്കരസഭയിൽ സമാധാനം സ്ഥാപിക്കേണ്ടതിലേക്കായി ഇതിനാൽ മോർ ബസ്സേലിയോസ് ഗീവറുഗീസിനെ കാതോലിക്കോസായി നാം സ്വീകരിച്ചിരി ക്കുന്നു.

ആകയാൽ നിങ്ങൾ ആനന്ദഭരിതരായി ഭവിക്കുന്ന സമാധാനത്തിന്റെ ഈ മാസത്തിൽ ശാന്തിയുടെ സ്വാഗതാർഹവും, ഹൃദ്യവുമായ ഭാവുകങ്ങൾ നിങ്ങൾക്ക് ഇതോടൊപ്പം നാം ആശംസിക്കുന്നു. കർത്താവ് തന്റെ ഐശ്വര്യ മേറിയ അനുഗ്രഹങ്ങൾ നിങ്ങളുടെമേൽ വർഷിക്കുന്നതിനു നാം പ്രാർത്ഥി ക്കുന്നു. അസുയാർഹവും സകല സുകൃതങ്ങളാലും സമലംകൃതവും ആയ ജനമായി നിങ്ങൾ തീരുന്നതിനുവേണ്ടി തന്റെ ഉത്തമ തിരുഹിതത്തിന് പ്രീതി കരമായ ദിവ്യപരിപാലനം കൊണ്ടും ആരോഗ്യം കൊണ്ടും സുഭിക്ഷതകൊണ്ടും ദൈവംതമ്പുരാൻ നിങ്ങളെ ധന്യരാക്കി തീർക്കുമാറാകട്ടെ.

ആയതു തന്റെയും തന്റെ പിതാവിന്റെയും പരിശുദ്ധ റൂഹായുടെയും കൃപ യാലും, കരുണയാലും തന്നെ. ആമ്മീൻ.

ആകാശങ്ങളിലിരിക്കുന്ന...

നമ്മുടെ പാത്രിയർക്കാ വാഴ്ചയുടെ രണ്ടാം ആണ്ട് ക്രിസ്തവർഷം 1958 ഡിസംബർ 9-നു സിറിയായിൽ ഹോംസിലെ നമ്മുടെ അരമനയിൽ നിന്നും.

(ശരി തർജ്ജിമ)

### 3

## പ്രതിജ്ഞാപത്രം

സഭയിൽ സമാധാനം സ്ഥാപിതമായതിനെ തുടർന്ന് പൗലൂസ് മാർ പീല ക്സീനോസ് മെത്രാപ്പോലീത്താ തിരുമേനി പ. കാതോലിക്കാ ബാവാ തിരുമ നസ്സിലെ മുന്മാകെ 22-12-1958-ൽ എഴുതി വച്ച പ്രതിജ്ഞാപത്രം.

POULOSE PHILOXINOS  
METROPOLITAN

Gethsemene Ashram  
Piramadom  
Mannathoor P. O.  
Moovattupuzha  
Kerala State, India  
22-12-1958

പൗരസ്ത്യ കാതോലിക്കാ നി. വ. ദി. മ. ശ്രീ. മോറാൻ മാർ ബസ്സേലി യോസ് ഗീവറുഗീസ് ദിതീയർ ബാവാ തിരുമനസ്സിലേയ്ക്ക്.

സഭയിൽ സമാധാനം ഇല്ലാതെ വളരെക്കാലം കഴിഞ്ഞശേഷം ദൈവകൃപ

യാൽ ഈ മാസം 16-നു അസമാധാനം അവസാനിപ്പിച്ചു യോജിക്കുന്നതിന് ഇടയായതിൽ ഞാൻ ദൈവത്തെ സ്തുതിക്കുന്നു.

സഭയുടെ ഭാവി കാര്യങ്ങൾ തിരുമനസ്സിലെ ആജ്ഞയിൻകീഴിൽ ഭംഗിയായി നടക്കുമെന്നു വിശ്വസിക്കുന്നു. അവയുടെ നിവർത്തിക്കു സഭയുടെ കാനോനാ കളും നടപ്പിലിരിക്കുന്ന ഭരണഘടനയും അപ്പപ്പോൾ തിരുമേനി നൽകുന്ന നിർദ്ദേശങ്ങളും അനുസരിച്ച് എപ്പോഴും ഞാൻ പ്രവർത്തിച്ചുകൊള്ളാമെന്ന് അറി യിച്ചുകൊള്ളുന്നു.

കണ്ടനാട് ഭദ്രാസന ഇടവകയുടെ  
പീലക്സീനോസ് മെത്രാപ്പോലീത്താ (ഒപ്പ്)

### 4

## മെത്രാസന ഇടവക വിഭജന കല്പന

നമ്പർ 31/59

സ്വയസ്ഥിതനും ആദ്യതമില്ലാത്തവനും സാരാംശ സമ്പൂർണ്ണനുമായ ത്രീയേക ദൈവത്തിന്റെ തിരുനാമത്തിൽ (തനിക്കു സ്തുതി) വിശുദ്ധ മാർത്തോമ്മാ ശ്ലീഹായുടെ പൗരസ്ത്യ സിംഹാസനത്തിന്മേൽ ആരൂഢനായി രിക്കുന്ന ബലഹീനനായ രണ്ടാമത്തെ ഗീവറുഗീസ് എന്ന് അഭിധാനമുള്ള ബസ്സേ ലിയോസ് കാതോലിക്കാ.

നമ്മുടെ എല്ലാ പള്ളികളിലെയും വികാരിമാരും ദേശത്തു പട്ടക്കാരും പള്ളി കൈക്കാരന്മാരും ശേഷം ജനങ്ങളും കൂടി കണ്ടെന്നാൽ നിങ്ങൾക്ക് വാഴ്വ്.

അന്ത്യോഖ്യായുടെ മോറാൻ മാർ ഇഗ്നാത്തിയോസ് യാക്കോബ് തുതീയൻ പാത്രിയർക്കീസ് ബാവായും നാമും പരസ്പരം കല്പനകൾ മൂലം സ്വീകരി ക്കുകയും നമ്മുടെ സഭയിൽ സഭാ സമാധാനം സ്ഥാപിതമാകയും ചെയ്തതിനെ തുടർന്ന് നമ്മുടെ മലങ്കര മഹാ ഇടവകയിലെ മെത്രാസന ഇട വകകളുടെ ഭരണം സംബന്ധിച്ച് ചില ക്രമീകരണങ്ങൾ ഏർപ്പെടുത്തേണ്ടത് അത്യാവശ്യമായിത്തീരുകയാൽ മലങ്കര അസോസ്യേഷൻ മാനേജിംഗ് കമ്മി റ്റിയും എപ്പിസ്കോപ്പൽ സുന്നഹദോസും നാം വിളിച്ചുകൂട്ടി അക്കാദമിയിൽ പഠിപ്പിച്ചുപോയിട്ടുള്ള ആധുനിക സ്ഥിതിഗതികൾ പരിഗണിച്ച് മെത്രാസന ഇടവകകൾ പുനർ വിഭജനം ചെയ്യണമെന്ന് അഭിപ്രായമുള്ളതുകൊണ്ട് മൂറ പ്രകാരമുള്ള നടപടികൾ നടത്തി ആ സംഗതി തീരുമാനിക്കുന്നതുവരെ താല്ക്കാലികമായി ഭരണം നടത്തുന്നതിന് മാനേജിംഗ് കമ്മിറ്റിയുടെ ആലോ ചനയോടു കൂടിയും എപ്പിസ്കോപ്പൽ സുന്നഹദോസിന്റെ ശുപാർശ അനുസ രിച്ചും താഴെ വിവരിക്കുന്നപ്രകാരം മേല്പട്ടക്കാർക്ക് ഇടവകകൾ തിരിച്ചുകൊ ടുത്ത് അവയുടെ ഭരണത്തിന് അവരെ നാം അധികാരപ്പെടുത്തിയിരിക്കുന്നു. ഈ താല്ക്കാലിക ക്രമീകരണമനുസരിച്ച് മലബാർ മെത്രാസനം പത്രോസ് മാർ ഒസ്താന്തിയോസ് എപ്പിസ്കോപ്പാലും കൊച്ചി മെത്രാസനം പൗലൂസ് മാർ സേവേറിയോസ് മെത്രാപ്പോലീത്തായും അങ്കമാലി മെത്രാസനം ഗീവറു ഗീസ് മാർ ഗ്രീഗോറിയോസ് മെത്രാപ്പോലീത്തായും കണ്ടനാട് മെത്രാസനം ഔഗേൻ മാർ തീമോത്തിയോസ് മെത്രാപ്പോലീത്തായും, പൗലൂസ് മാർ പീല ക്സീനോസ് മെത്രാപ്പോലീത്തായും ഒരുമിച്ചും, കോട്ടയം മെത്രാസനം കുറി യാക്കോബ് മാർ ഗ്രീഗോറിയോസ് മെത്രാപ്പോലീത്താ സീനിയർ മെത്രാപ്പോ ലീത്തായായും, മാത്യൂസ് മാർ ഈവാനിയോസ് എപ്പിസ്കോപ്പാ സഹായമെ ത്രാനായും നിരണം മെത്രാസനം മാർ തോമ്മാ ദീവന്നാസ്യോസ് മെത്രാപ്പോ ലീത്തായും, തുമ്പമൺ മെത്രാസനം ദാനിയേൽ മാർ പീലക്സീനോസ് എപ്പി സ്കോപ്പാലും കൊല്ലം മെത്രാസനം അലക്സിയോസ് മാർ തേവോദോസ്യോസ് മെത്രാപ്പോലീത്താ സീനിയർ മെത്രാപ്പോലീത്തായായും മാത്യൂസ് മാർ കുറി ലോസ് എപ്പിസ്കോപ്പാ സഹായ മെത്രാനായും ഭരിക്കുന്നതാകുന്നു. ക്നാനായ വിഭാഗത്തിന്റെ പ്രത്യേക സ്വഭാവത്തെയും കീഴ്നടപടികളേയും ആദരിച്ച് ക്നാനായ സമുദായാംഗങ്ങൾ ചേർന്നു നടക്കുന്ന പള്ളികൾ എല്ലാം കൂടി ഒരു മെത്രാസന ഇടവകയായിരിക്കണമെന്നും ആ മെത്രാസനത്തിന്റെ ഭരണം ഏബ്രഹാം മാർ ക്ലീമ്മീസ് മെത്രാപ്പോലീത്താ നടത്തണമെന്നും ആ മെത്രാ സനവും മലങ്കരസഭയുമായുള്ള ബന്ധം അതേപ്പറ്റി പഠിച്ച് എപ്പിസ്കോപ്പൽ സുന്നഹദോസിനു റിപ്പോർട്ടു ചെയ്യുന്നതിന് നിയമിക്കപ്പെട്ടിട്ടുള്ള കമ്മിറ്റിയുടെ റിപ്പോർട്ട് കിട്ടിയശേഷം നിർണ്ണയിക്കണമെന്നും തീരുമാനിച്ചിരിക്കുന്നതും അതനുസരിച്ച് ആ മെത്രാസനം മാർ ക്ലീമ്മീസ് മെത്രാപ്പോലീത്താ ഭരി



ക്കുന്നതും ആകുന്നു. മലങ്കര മെത്രാപ്പോലീത്തായുടെ ആസ്ഥാനമായ കോട്ടയത്തുള്ള കോട്ടയം ചെറിയപള്ളി അതോടു ബന്ധപ്പെട്ട പള്ളികളും ചാപ്പലുകളും അവയോടുകൂടി മാർ ഏലിയാ ചാപ്പൽ ഇടവകയും മലങ്കര മെത്രാപ്പോലീത്തായുടെ നേരിട്ടുള്ള ഭരണത്തിൽ തുടരുന്നതാകുന്നു.

മലങ്കരയ്ക്കു വെളിയിലുള്ള ഇടവകകളുടെ ഭരണം അലക്സിയോസ് മാർ തേവോദോസ്യോസ് മെത്രാപ്പോലീത്താ നിർവഹിക്കണമെന്നും നാം തീരുമാനിച്ചിരിക്കുന്നു.

അനുഗ്രഹിക്കപ്പെട്ട വാത്സല്യമക്കളെ, ദീർഘകാലമായി നമ്മുടെ ഇടയിൽ നിലനിന്നിരുന്ന കക്ഷിഭിന്നതകളും തർക്കങ്ങളും അവസാനിക്കുകയും സമാധാനം കൈവരിക്കുകയും നാം ഒന്നായിത്തീരുകയും ചെയ്തിരിക്കുന്നതിനാൽ ഈ സൗഭാഗ്യം നമുക്കു നൽകിയ കാര്യവുമായ ദൈവത്തെ സ്തുതിക്കുകയും തന്നിൽ ആശ്രയിച്ചുകൊണ്ട് സഭയുടെ വളർച്ചയ്ക്കും പുരോഗമനത്തിനും ആയി ഉത്സാഹപൂർവ്വം പ്രവർത്തിക്കുകയും ചെയ്യണം. നിങ്ങൾ ദൈവഭയത്തിലും സത്യവിശ്വാസത്തിലും വളരണം. സഭയുടെ നിയമങ്ങൾ പാലിക്കുകയും പാരമ്പര്യങ്ങൾ പുലർത്തുകയും ചെയ്യണം. നിങ്ങളെ സത്യവിശ്വാസത്തിൽ വളർത്തുന്നതിനും നേർവഴിയിലൂടെ നടത്തുന്നതിനും പ്രബോധിപ്പിക്കുന്നതിനും പ്രോത്സാഹിപ്പിക്കുന്നതിനും ഗുണദോഷിക്കുന്നതിനും ശാസിക്കുന്നതിനും അധികാരവും കടമയും ഉള്ള നിങ്ങളുടെ പിതാക്കന്മാരും ഇടയന്മാരും ആയ ഇടവക മെത്രാപ്പോലീത്തന്മാരെ നിങ്ങൾ അനുസരിക്കുകയും അവരുടെ ഉപദേശങ്ങൾ സ്വീകരിക്കുകയും കല്പനകൾ പ്രമാണിക്കുകയും മെത്രാസന ഭാഗങ്ങൾ കൊടുക്കുകയും ചെയ്യണം. എല്ലാ ഇടവകകളിലെയും പ്രവർത്തനങ്ങൾ സഭാഭരണഘടനയ്ക്കു വിധേയമായി നടത്തുകയും നമ്മുടെ സഭയിൽ മേൽക്കുമേൽ സമാധാനവും സംപ്രീതിയും വർദ്ധിച്ചുവരുവാനും ദൈവതിരുനാമം മഹത്വപ്പെടുവാനും തക്കവണ്ണം എല്ലാ കാര്യങ്ങളും ക്രമപ്പെടുത്തിക്കൊള്ളുകയും ചെയ്യണം. ശേഷം പിന്നാലെ.

സർവ്വശക്തനായ ദൈവത്തിന്റെ കൃപയും അനുഗ്രഹങ്ങളും നിങ്ങൾ എല്ലാവരോടും കൂടെ സഭാ വർദ്ധിച്ചിരിക്കുമാറാകട്ടെ. ആയത് ദൈവമാതാവായ വി. കന്യകമറിയാമിന്റെയും ഇൻഡ്യയുടെ കാവൽ പിതാവായ മാർ തോമ്മാ ശ്ലീഹായുടെയും ശേഷം എല്ലാ പരിശുദ്ധന്മാരുടെയും ശുദ്ധിമതികളുടെയും പ്രാർത്ഥനകളാൽ തന്നെ.

ആകാശത്തിലുള്ള ഞങ്ങളുടെ ബാവാ..... ഇത്യാദി.

എന്ന് 1959 ഫെബ്രുവരി 25-ാംനു കോട്ടയം കാതോലിക്കേറ്റ് അരമനയിൽ നിന്നും.

5

### ഔഗേൻ മാർ തിമോത്തിയോസ് മെത്രാപ്പോലീത്തായും പൗലൂസ് മാർ പീലക്സീനോസ് മെത്രാപ്പോലീത്തായും ചേർന്ന് പ. കാതോലിക്കാ ബാവാ തിരുമനസ്സിലെ മുന്മാകെ എഴുതിവച്ച വ്യവസ്ഥകൾ.

സഭയിൽ സമാധാനം സ്ഥാപിതമായതിനെ തുടർന്ന് മെത്രാസന ഇടവകഭരണത്തിൽ ചില ക്രമീകരണങ്ങൾ ആവശ്യമായി വരികയാൽ അസോസ്യേഷൻ മാനേജിംഗ് കമ്മിറ്റിയുടെ ആലോചനയോടും എപ്പിസ്കോപ്പൽ സുന്നഹദോസിന്റെ ശുപാർശപ്രകാരവും പ. കാതോലിക്കാ ബാവാ തിരുമേനി മേല്പട്ടക്കാർക്ക് ഇടവകകൾ തിരിച്ചു കൊടുത്തതനുസരിച്ച് കണ്ടനാട് മെത്രാസനം ജോയിന്റ് മെത്രാപ്പോലീത്തന്മാരായി ഭരിക്കുന്നതു സമ്മതിച്ച് ഔഗേൻ മാർ

തിമോത്തിയോസ് മെത്രാപ്പോലീത്തായും പൗലൂസ് മാർ പീലക്സീനോസ് മെത്രാപ്പോലീത്തായും ചേർന്ന് പ. കാതോലിക്കാ ബാവാ തിരുമനസ്സിലെ മുന്മാകെ എഴുതിവച്ച വ്യവസ്ഥകൾ.

1. കണ്ടനാടിന്റെ ഇപ്പോഴത്തെ മെത്രാപ്പോലീത്തന്മാർ രണ്ടുപേർക്കും കണ്ടനാടിന്റെ മെത്രാപ്പോലീത്തന്മാർ എന്ന നിലയിൽ പ്രത്യേകം പ്രത്യേകമായും യോജിച്ചും കല്പന അയയ്ക്കാവുന്നതാകുന്നു.

2. കണ്ടനാടിന്റെ പൊതു ഇടവകയോഗം മുതലായ പൊതുക്കാര്യങ്ങൾക്ക് രണ്ടുപേരും ഒരുമിച്ച് പേരു വച്ചും കല്പന അയയ്ക്കേണ്ടതാണ്. ആ യോഗങ്ങളിൽ മാർ തിമോത്തിയോസ് മെത്രാപ്പോലീത്താ അധ്യക്ഷം വഹിക്കേണ്ടതും മാർ പീലക്സീനോസ് മെത്രാപ്പോലീത്തായുടെ സാന്നിധ്യം ഉണ്ടായിരിക്കേണ്ടതുമാകുന്നു.

3. ഓരോ ഇടവകപ്പള്ളിക്കാര്യങ്ങളും തർക്കമുണ്ടായാൽ മെത്രാപ്പോലീത്തന്മാർ രണ്ടുപേരും കൂടി തീർക്കേണ്ടതാണ്.

4. മെത്രാപ്പോലീത്തന്മാർ രണ്ടുപേരും തമ്മിൽ നിലവിലുള്ള കേസുകൾ എല്ലാം 1959 മാർച്ച് 1-ാം തീയതിക്ക് മുൻ തീർക്കേണ്ടതാണ്.

5. പള്ളിക്കണക്കുകൾ കേൾക്കുക, കൈക്കാരന്മാരെ അനുവദിച്ചു നിയമിക്കുക മുതലായ കാര്യങ്ങൾ മെത്രാപ്പോലീത്തന്മാർ രണ്ടുപേരും കൂടി യഥാകാലം യോജിച്ചു ചെയ്യേണ്ടതാണ്.

6. മെത്രാസനഭാഗങ്ങൾ രണ്ടു മെത്രാപ്പോലീത്തന്മാരും മേലാൽ ഒരുപോലെ ഭാഗിച്ചെടുക്കേണ്ടതും മാർ പീലക്സീനോസ് മെത്രാപ്പോലീത്താ വാഴ്ച ഏറ്റതിനുശേഷമുള്ള കുടിശ്ശികകൾ രണ്ടുപേരും സമമായി ഭാഗിച്ചെടുക്കേണ്ടതും അതിനു മുമ്പുള്ള കുടിശ്ശികകൾ തിമോമെയോസ് മെത്രാപ്പോലീത്താ തനിച്ച് എടുക്കേണ്ടതുമാണ്.

7. ചെറായി അലയൻസ് ബാങ്കിൽ മാർ തിമോത്തിയോസ് മെത്രാപ്പോലീത്താ ചേർന്നു നടന്നു വരുന്ന ചിട്ടിപ്പണവും ചാത്തമറ്റം റബ്ബർതോട്ടത്തിന്റെ ആദായവും മാർ തിമോത്തിയോസ് മെത്രാപ്പോലീത്തായ്ക്കിരിക്കേണ്ടതാണ്.

8. മേല്പറഞ്ഞ നിശ്ചയങ്ങൾ അടുത്തുണ്ടാകുന്ന ഭദ്രാസനങ്ങളുടെ പുനർ വിഭജനം വരെ മാത്രം നിലനില്ക്കുന്നതാണ്.

ഈ വ്യവസ്ഥകൾ ഞങ്ങൾ സമ്മതിച്ചിരിക്കുന്നു.

ഔഗേൻ മാർ തിമോമെയോസ് (ഒപ്പ്)

പൗലൂസ് മാർ പീലക്സീനോസ് (ഒപ്പ്)

6

### മാർ യൂലിയോസ് ഇറക്കിയ പാത്രിയർക്കീസ് ബാവായുടെ കല്പന

മാർ പീലക്സീനോസ് മെത്രാപ്പോലീത്താ പ്രസിദ്ധപ്പെടുത്തിയതും പ. പാത്രിയർക്കീസ് ബാവാ തിരുമേനിയുടേതായി വിവരിക്കുന്നതും മാർ യൂലിയോസ് മെത്രാപ്പോലീത്താ ശരി തർജ്ജിമ സാക്ഷ്യപ്പെടുത്തി ഒപ്പിട്ടിട്ടുള്ളതും ആയ കല്പന.

SYRIAN PATRIARCHATE OF ANTIOCH AND ALL THE EAST

HOMS

SYRIA



(മുദ്ര)

നമ്പർ 381

നമ്മുടെ ആത്മീയ വാത്സല്യവാൻ കണ്ടനാട് ഇടവകയുടെ ബഹുമാനപ്പെട്ട പൗലൂസ് മാർ പീലക്സീനോസ് മെത്രാപ്പോലീത്തായ്ക്ക് നമ്മുടെ കർത്താവിൽ വാഴ്ചയും സമാധാനവും വർദ്ധിച്ചിരിക്കുമാറാകട്ടെ.

നിങ്ങളുടെ ക്ഷേമം അന്വേഷിച്ചതിനുശേഷം നാം പറയുന്നത്, നിങ്ങളുടെ 28-9-1959-ലെ എഴുത്തു പൂർണ്ണമായി വായിച്ച് അതിന്റെ ആശയം നാം ശരിയായി ഗ്രഹിച്ചു. അവിടെ നടന്നുകൊണ്ടിരിക്കുന്ന സംഭവങ്ങളും, വേദനാജനകങ്ങളായ കാര്യങ്ങളും നമ്മെ അഗാധമായി സ്പർശിച്ചു. ഭിന്നിച്ചിരുന്നവരുടെ ഇടയിൽ ഹൃദയപൂർവ്വം നാം ഉണ്ടാക്കിയ സമാധാനത്തെക്കുറിച്ച് പരിപൂർണ്ണമായി നാം മനസ്താപിച്ചു. എന്തെന്നാൽ അവർ യഥാർത്ഥ സമാധാന സന്ദേശികൾ അല്ല. എന്നാലോ അവരുടെ വൈകാരികാഭിലാഷത്തെ പൂരിപ്പിക്കുന്നവർ മാത്രമെന്ന് വ്യക്തമായി നമുക്ക് ബോദ്ധ്യപ്പെട്ടു. ആരംഭം മുതലേ നമ്മെ ഭരമേല്പിച്ചിരിക്കുന്ന ഏകജാതന്റെ രക്തത്താൽ രക്ഷിക്കപ്പെട്ട ചെറിയ ആട്ടിൻകൂട്ടത്തെ കൈവെടിയുവാൻ ചുമതലാബോധം നമ്മെ അശേഷം അനുവദിക്കുന്നില്ല.

ആകയാൽ നിങ്ങളുടെ നിലപാടിനെ നാം അഭിനന്ദിച്ചുകൊണ്ട് നിങ്ങളുടെ അപേക്ഷയെ നാം സ്വീകരിക്കുകയും ന്യായാനുസൃത മെത്രാപ്പോലീത്തന്മാരില്ലാത്ത കണ്ടനാട്ടും, കോട്ടയത്തും, തെക്കുമുള്ള ഭദ്രാസന ഇടവകകളിലെ പള്ളികളെ ദൈവഭക്തിയിലും സത്യവിശ്വാസത്തിലും അന്ത്യോച്ഛയായുടേ വി. സിംഹാസനത്തോടുള്ള ന്യായാനുസൃതമായ കീഴ്വഴക്കത്തിലും അവയുടെ നിലനില്പിനും അഭിവൃദ്ധിക്കും ആവശ്യമായ കാര്യങ്ങൾ നമ്മുടെ ശ്രേഷ്ഠ പ്രതിനിധി മാർ യൂലിയോസുമായി ആലോചിച്ച് ഭരിച്ചു നടത്തുവാനായി നിങ്ങളുടെ മേൽനോട്ടത്തിലും അധികാരത്തിൻകീഴിലും അവയെ നാം സ്ഥിരപ്പെടുത്തുന്നു. കർത്താവ് തന്റെ ഉത്തമ ഇഷ്ടത്തിനു പ്രസാദകരമായ സകലത്തിങ്കലേക്കും നിങ്ങളെ കൈയ്ക്കു പിടിച്ച് നടത്തട്ടെ എന്നു നാം പ്രാർത്ഥിക്കുന്നു. ഇവ ഇവിടെ അവസാനിക്കട്ടെ.

ആകാശങ്ങളിലിരിക്കുന്ന ഞങ്ങളുടെ ബാവാ.....

ഹോംസ്  
18-10-1950

യൂലിയോസ് മെത്രാപ്പോലീത്താ (ഒപ്പ്)  
(ശരി തർജ്ജിമ)

7

## മാർ പീലക്സീനോസ് മെത്രാപ്പോലീത്തായുടെ കത്ത്

പൗലോസ് മാർ പീലക്സീനോസ് മെത്രാപ്പോലീത്താ ഗീവറുഗീസ് മാർ ബസ്സേലിയോസ് കാതോലിക്കാ തിരുമേനിയെ അറിയിക്കുന്നത്:-

സഭയിൽ സമാധാനം കൈവരുത്തണമെന്നുദ്ദേശിച്ച് പ. അന്ത്യോച്ഛയാ പാത്രിയർക്കീസ് ബാവാ തിരുമനസ്സുകൊണ്ട് 1958 ഡിസംബർ മാസത്തിൽ തിരുമേനിയെ മലങ്കരയിൽ കാതോലിക്കാ ആയി സ്വീകരിച്ചു. അതിനെ തുടർന്ന് ഒരാഴ്ച കഴിയുന്നതിനു മുമ്പു തന്നെ തിരുമേനിയെ കാതോലിക്കായ്ക്കടുത്ത ബഹുമാനത്തോടുകൂടി ഞാൻ സ്വീകരിക്കുന്നതാണെന്നും മറ്റും കാണിച്ച് ഒരു രേഖ എന്റെ അടുക്കൽ എഴുതികൊണ്ടു വരികയും അതിൽ ഞാൻ ഒപ്പിട്ടു തരികയും ചെയ്തു. അതിൽ കാനോനുകളുടെയും, ഭരണഘടനയുടെയും കാര്യം പറഞ്ഞിട്ടുണ്ട്. പാത്രിയർക്കീസ് ബാവാ തിരുമനസ്സുകൊണ്ട് തിരുമേനിയെ നിരുപാധികമായി മലങ്കരയിൽ കാതോലിക്കായി സ്വീകരിച്ചിരിക്കെ, തിരുമേനിയെ പാത്രിയർക്കീസ് ബാവായെ ചില വ്യവസ്ഥകൾക്ക് വിധേയമായിട്ടാണ് സ്വീകരിച്ചത്. ഇതിനെ സംബന്ധിച്ച് പാത്രിയർക്കീസ് ബാവായിൽ നിന്നും പിന്നീട് ഇവിടെ കിട്ടിയിട്ടുള്ള കല്പനകളുടെ വെളിച്ചത്തിൽ വ്യവസ്ഥകളെപ്പറ്റി ഒന്നും പാത്രിയർക്കീസ് ബാവായ്ക്ക് മുൻകൂട്ടി യാതൊരറിവും കൊടുത്തിരുന്നില്ലെന്നും, ഭരണഘടനയോ അതിലുള്ള വ്യവസ്ഥകളോ പാത്രി

യർക്കീസ് ബാവാ അറിഞ്ഞിരുന്നില്ലെന്നും, തിരുമേനിയെ മേൽപ്രകാരം കാതോലിക്കായി സ്വീകരിച്ചതുകൊണ്ട് പാത്രിയർക്കീസു ബാവായുടെ അധികാരങ്ങൾക്കൊന്നും ന്യൂനത ഭവിച്ചിട്ടില്ലെന്നും വ്യക്തമായിട്ടുണ്ട്. ഇടവക ഭരണത്തെപ്പറ്റിയും ഇവിടെ ചില താൽക്കാലിക തീരുമാനങ്ങൾ ഉണ്ടായിട്ടുണ്ട്. ഈ തീരുമാനങ്ങൾ പാത്രിയർക്കീസ് ബാവായുടെയും, ജനങ്ങളുടെയും അനുമതിയോ അംഗീകാരമോ ലഭിച്ചിട്ടില്ല. നേരേ മറിച്ച് പാത്രിയർക്കീസ് ബാവായും ജനങ്ങളും നിഷേധിക്കുകയും എതിർക്കുകയുമാണ് ഉണ്ടായിട്ടുള്ളത്. ആ സ്ഥിതിക്ക് മുൻപറഞ്ഞ രേഖ അനധികൃതവും അസാധുവും, യാതൊരു പ്രാബല്യതയും ഇല്ലാത്തതും ആയിത്തീരുകയും ടി. രേഖയേയും മറ്റും ഗൗനിക്കാതെ ഞാൻ പ്രവർത്തിച്ച് വരികയുമാണെന്ന് തിരുമേനീക്ക് അറിവുള്ളതുമാണ്. ആ രേഖയും തുടർന്നുള്ള നടപടികളും ഇതിനാൽ രേഖാ മൂലം ഞാൻ നിഷേധിക്കുകയും, പിൻവലിക്കുകയും, റദ്ദാക്കുകയും ചെയ്തിരിക്കുന്നു. ആ രേഖ മടക്കിത്തരുവാൻ അപേക്ഷിക്കുകയും ചെയ്യുന്നു.

പരിശുദ്ധ പാത്രിയർക്കാ സിംഹാസനത്തിൽ നിന്നും ഞാൻ മെത്രാപ്പോലീത്താ സ്ഥാനം സ്വീകരിച്ചിട്ടുള്ളതും, ഞാൻ ശൽമൂസാ എഴുതികൊടുത്തിട്ടുള്ളതും, തുടർന്ന് ചില ഭദ്രാസന ഇടവകകളുടെ ഭരണം സിംഹാസനത്തിൽ നിന്നും എന്തെങ്കിലും കാര്യങ്ങളും അതനുസരിച്ച് ഞാൻ ഭരണം നടത്തി വരികയും ചെയ്യുന്നു. അതിലേക്ക് ഇടവകജനങ്ങളുടെ പൂർണ്ണമായ സ്വീകരണവും, പിന്തുണയും എനിക്ക് ലഭിച്ചുകൊണ്ടാണിരിക്കുന്നത്. ഇങ്ങനെയിരിക്കെ കോട്ടയം, കൊല്ലം എന്നീ ഭദ്രാസന ഇടവകകളുടെ ഭരണം ഞാൻ ഒഴിഞ്ഞതായി തിരുമേനീക്ക് ഒരു രേഖ എഴുതി കൊടുക്കണമെന്ന് തിരുമേനിക്കു വേണ്ടി സമുദായ സെക്രട്ടറിയും അന്ത്യോച്ഛയായും ഏതാനും നാളുകൾക്ക് മുമ്പ് എന്നോട് ആവശ്യപ്പെടുകയും, ഞാൻ വിസമ്മതിക്കുകയും ചെയ്ത വിവരം തിരുമേനീക്ക് അറിവുള്ളതാണല്ലോ. ഈ അടുത്ത കാലത്ത് ഭരണകാര്യങ്ങളിൽ എന്റെ നില എന്താണെന്നറിവാൻ തിരുമേനിയുടെ നിയോഗപ്രകാരം മാർ ഗ്രീഗോറിയോസ്, മാർ ഈവാനിയോസ് എന്നീ മെത്രാപ്പോലീത്തന്മാർ എന്നെ സമീപിക്കുകയുണ്ടായി. പാത്രിയർക്കീസ് ബാവാ എന്നെ ഭരണത്തിനേല്പിച്ചിരിക്കുന്ന ഭദ്രാസന ഇടവകകൾ ശ്രദ്ധയോടെ നോക്കിക്കൊള്ളണമെന്ന് സിംഹാസനത്തിൽ നിന്നും എനിക്കു പ്രത്യേക കല്പന വന്നിട്ടുണ്ടെന്നും, ഇടവകജനങ്ങളുടെ ഇഷ്ടത്തേയും, പരിശുദ്ധ അന്ത്യോച്ഛയാ സിംഹാസനത്തിൽ സ്വതേ സ്ഥിതിചെയ്യുന്ന അധികാരത്തേയും തടസ്സപ്പെടുത്തുന്ന യാതൊരു നിലയും സ്വീകരിപ്പാൻ എനിക്ക് നിവർത്തി ഇല്ലെന്നും ഉള്ള എന്റെ അഭിപ്രായത്തെ അവരോടൊന്നും വ്യക്തമാക്കിയിട്ടുള്ളതിനെ ഇവിടെ രേഖപ്പെടുത്തുകയും ചെയ്തു കൊള്ളുന്നു.

ടി. പൗലോസ് പീലക്സീനോസ് മെത്രാപ്പോലീത്താ (ഒപ്പ്)

എറണാകുളം  
14-3-1960

8

## മാർ പീലക്സീനോസ് മെത്രാപ്പോലീത്തായ്ക്ക് പ. കാതോലിക്കാ ബാവാ അയച്ച കാരണം കാണിക്കൽ നോട്ടീസ്

സ്വയസ്ഥിതനും ആദ്യന്തമില്ലാത്തവനും സാരാംശ സമ്പൂർണ്ണനുമായ ത്രിയേക ദൈവത്തിന്റെ തിരുനാമത്തിൽ (തനിക്കു സ്തുതി)

പൗരസ്ത്യ കാതോലിക്കായും മലങ്കര മെത്രാപ്പോലീത്തായും ആയ മോറാൻ മാർ ബസ്സേലിയോസ് ഗീവറുഗീസ് ദ്വീതിയൻ

(മുദ്ര)

നമ്മുടെ പൗലൂസ് മാർ പീലക്സീനോസ് മെത്രാപ്പോലീത്തായ്ക്ക് സമാധാനം.

മെത്രാപ്പോലീത്താ കഴിഞ്ഞ ഡിസംബർ 25-നു നമ്മെ വന്നു കണ്ട ശേഷം പ. അന്ത്യോച്ഛയാ പാത്രിയർക്കീസ് ബാവായുടേതായി വിവരിക്കുന്നതും 13-10-1959 എന്ന തീയതി ചേർത്തിരിക്കുന്നതും മാർ യൂലിയോസ് മെത്രാപ്പോലീത്താ തർജ്ജിമ സാക്ഷ്യപ്പെടുത്തിയിട്ടുള്ളതും ആയ ഒരു സാധനം ഈ കഴിഞ്ഞ



# മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



ജനുവരി മാസത്തിൽ മെത്രാപ്പോലീത്താ പ്രചരിപ്പിച്ചതായും ചില പള്ളികളിൽ അത് വായിച്ചതായും നാം അറിയുന്നു. അതിൽ നിന്നും താഴെ വിവരിക്കുന്ന സംഗതികൾ ഉണ്ടാകുന്നു.

എ. മെത്രാപ്പോലീത്താ സഭാ ഭരണഘടനയേയും മെത്രാപ്പോലീത്താ പ്രതിജ്ഞയേയും നമ്മേയും അവഗണിച്ച് പാത്രീയർക്കീസ് ബാവായുടെ പക്കൽ ഇവിടുത്തെ സഭാകാര്യങ്ങളെപ്പറ്റി ആക്ഷേപവും അപേക്ഷയും ബോധിപ്പിച്ചു.

ബി. മെത്രാപ്പോലീത്താ കണ്ടനാട് മെത്രാസന ഇടവകയുടെ താൽക്കാലിക ജോയിന്റ് മെത്രാപ്പോലീത്താ മാത്രം ആയിരിക്കെ ആ ഇടവകയിലും കോട്ടയത്തും തെക്കും ഉള്ള മെത്രാസന ഇടവകകളിലെ പള്ളികളിലും സ്വന്തമായ അധികാരം സ്ഥാപിക്കുന്നതിന് ആഗ്രഹിക്കുകയും അതിലേക്ക് പാത്രീയർക്കീസ് ബാവായോട് അപേക്ഷിക്കുകയും ചെയ്തു.

സി. മെത്രാപ്പോലീത്താ അപേക്ഷയെ സ്വീകരിച്ച് അനധികൃതമായി പാത്രീയർക്കീസ് ബാവായ്ക്ക് പട്ടികകളിൽ മെത്രാപ്പോലീത്താ അധികാരപ്പെടുത്തി പുറപ്പെടുവിച്ചതായി കാണുന്ന മേൽപ്പറഞ്ഞ 13-10-1959-ലെ സാധനം മെത്രാപ്പോലീത്താ സ്വീകരിക്കുകയും അത് കഴിഞ്ഞ ജനുവരി മാസത്തിൽ പരസ്യപ്പെടുത്തുകയും ചില പള്ളികൾക്ക് അയച്ചുകൊടുക്കുകയും അത് അനുസരിക്കുന്നതിന് പ്രേരിപ്പിക്കുകയും ചെയ്തു.

കൂടാതെ പ്രസ്തുത സാധനത്തിൽ വിവരിക്കുന്ന അധികാരങ്ങൾ പള്ളികളിൽ നടപ്പിൽ വരുത്തുന്നതിന് മെത്രാപ്പോലീത്താ ശ്രമിച്ചു വരുന്നതായും അറിയുന്നു.

ഇവയ്ക്കും പുറമെ കഴിഞ്ഞ 16-12-1958-ൽ ഉണ്ടായിട്ടുള്ള സഭാ സമാധാനം സംബന്ധിച്ച വ്യവസ്ഥകളേയും 22-12-1958-ൽ നമുക്ക് എഴുതിത്തന്നിട്ടുള്ള പ്രതിജ്ഞകളേയും തുടർന്ന് മെത്രാസന ഇടവകകളുടെ ഭരണം സംബന്ധിച്ച് മാനേജിംഗ് കമ്മിറ്റിയുടെ ആലോചനയോടും എപ്പിസ്കോപ്പൽ സുന്നഹദോസിന്റെ ശുപാർശ അനുസരിച്ചും മെത്രാപ്പോലീത്താ തന്നെ രേഖാമൂലമായ സമ്മതത്തോടുകൂടിയും മെത്രാസന ഇടവക തിരിച്ചറിയുന്ന നമ്മുടെ 25-2-1959-ലെ 31/59-ാം നമ്പർ കല്പനയെയും മെത്രാപ്പോലീത്താ കുറെക്കാലം അനുസരിച്ചശേഷം ഇപ്പോൾ അതിനെതിരായി ഒരു ഭരണം ഏർപ്പെടുത്തുന്നതിന് ശ്രമിച്ചു വരുന്നതായും അതിലേക്ക് മലങ്കരയിൽ അധികാരം ഇല്ലാത്ത മാർ യൂലിയോസ് ഏലിയോസ് മെത്രാപ്പോലീത്തായോട് കൂട്ടിച്ചേർന്ന് പ്രവർത്തിച്ചു വരുന്നതായും ഇതു സംബന്ധിച്ച് ആരായുന്നതിന് മെത്രാപ്പോലീത്താ സമീപിച്ചവരോട് തദനുസരണം സംസാരിച്ചതായും അറിയുന്നു.

മെത്രാപ്പോലീത്താ മേൽപറഞ്ഞപ്രകാരമുള്ള പ്രവൃത്തികൾ അനധികൃതവും സഭാ ഭരണഘടനയ്ക്കും നമ്മുടെ അധികാരങ്ങൾക്കും മെത്രാപ്പോലീത്താ നമ്മുടെ മുമ്പാകെ എഴുതിവെച്ചിട്ടുള്ള പ്രതിജ്ഞയ്ക്കും മെത്രാസനങ്ങൾ വിഭജിച്ച് നാം അയച്ചിട്ടുള്ള 25-2-1959-ലെ കല്പനയ്ക്കും വിരുദ്ധമാകുന്നു. അതിനാൽ അവയെ സംബന്ധിച്ച് മെത്രാപ്പോലീത്താ ബോധിപ്പിക്കാനുള്ള സമാധാനം രേഖാമൂലം രണ്ടാഴ്ചയ്ക്കകം നമ്മെ അറിയിക്കണമെന്ന് അറിയിക്കുന്നു.

മെത്രാപ്പോലീത്താ മേൽപറഞ്ഞപ്രകാരമുള്ള പ്രവൃത്തികൾ അനധികൃതവും സഭാ ഭരണഘടനയ്ക്കും നമ്മുടെ അധികാരങ്ങൾക്കും മെത്രാപ്പോലീത്താ നമ്മുടെ മുമ്പാകെ എഴുതിവെച്ചിട്ടുള്ള പ്രതിജ്ഞയ്ക്കും മെത്രാസനങ്ങൾ വിഭജിച്ച് നാം അയച്ചിട്ടുള്ള 25-2-1959-ലെ കല്പനയ്ക്കും വിരുദ്ധമാകുന്നു. അതിനാൽ അവയെ സംബന്ധിച്ച് മെത്രാപ്പോലീത്താ ബോധിപ്പിക്കാനുള്ള സമാധാനം രേഖാമൂലം രണ്ടാഴ്ചയ്ക്കകം നമ്മെ അറിയിക്കണമെന്ന് അറിയിക്കുന്നു.

1960 മാർച്ച് 11-നു കോട്ടയം കാതോലിക്കേറ്റ് അരമനയിൽ നിന്നും (ഒപ്പ്)


9

## മാർ പീലക്സീനോസ് മെത്രാപ്പോലീത്തായുടെ മറുപടി

പൗലോസ് പീലക്സീനോസ് മെത്രാപ്പോലീത്താ ഗീവറുഗീസ് മാർ ബസ്സേലിയോസ് കാതോലിക്കാ തിരുമേനിയെ അറിയിക്കുന്നത്:-

തിരുമേനി 11-3-1960-ൽ എന്റെ പേർക്കയച്ച രജിസ്റ്റർ കത്ത് തൽക്കാലം ഞാൻ സ്ഥലത്തില്ലാതിരുന്നതിനാൽ 17-3-1960-ൽ മാത്രം എനിക്കു കിട്ടി. ഞാൻ തിരുമേനിയുടെ പേർക്ക് 14-3-1960-ൽ അയച്ച രജിസ്റ്റർ കത്തു കിട്ടിക്കാണുമല്ലോ. തിരുമേനി അയച്ച രജിസ്റ്റർ കത്തിൽ പറയുന്ന സംഗതികൾക്കുള്ള മറുപടി പൊതുവെ എന്റെ 14-3-1960-ലെ കത്തിൽ പ്രസ്താവിച്ചിട്ടുണ്ട്.

തിരുമേനിയുടെ മേൽപറഞ്ഞ കത്തിൽ ചില സംഗതികളെപ്പറ്റി സമാധാനം പറയണമെന്ന് എന്നോട് ആവശ്യപ്പെട്ടിരിക്കുന്നു. ഇപ്രകാരം സമാധാനം ചോദിച്ചിരിക്കുന്നത്, തിരുമേനിക്കു കിട്ടിയിട്ടുള്ള ഏത് അധികാരത്തെ ആശ്രയിച്ചാണെന്നു മനസ്സിലാകുന്നില്ല. കോടതി വിധി മൂലം തിരുമേനിയെ മലങ്കര മെത്രാപ്പോലീത്തായായി തിരഞ്ഞെടുത്തതായി പ്രഖ്യാപിക്കപ്പെട്ടിട്ടുണ്ട്. അതുമൂലം മലങ്കരയുള്ള ചില ഭദ്രാസന ഇടവകകളുടെ മെത്രാപ്പോലീത്തായായ എന്നോട് മേലധികാരി എന്ന നിലയിൽ സമാധാനം ചോദിക്കുന്നതിനുള്ള യാതൊരധികാരവും സിദ്ധിച്ചിട്ടില്ല. മലങ്കരസഭയുടെ പൂർവ്വചരിത്രം നോക്കിയാലും കാനോൻപ്രകാരവും മലങ്കര മെത്രാപ്പോലീത്തായ്ക്ക് മറ്റ് യാതൊരു മെത്രാപ്പോലീത്തായുടെ മേലും യാതൊരധികാരവും ഇല്ല തന്നെ. മറ്റൊരു വിധത്തിൽ മലങ്കരയിൽ സമാധാനത്തിനു വേണ്ടി തിരുമേനിയെ കാതോലിക്കായായി പ. അന്ത്യോഖ്യാ പാത്രീയർക്കീസ് ബാവായ്ക്ക് തിരുമനസ്സുകൊണ്ട് സ്വീകരിച്ചതായ ഒരവസരം ഉണ്ടായിട്ടുണ്ട്. ആ സ്വീകരണം ശരിയായിരുന്നാൽ തന്നെ ഈ വിധത്തിൽ എന്നോടു സമാധാനം ചോദിക്കത്തക്ക യാതൊരധികാരവും സിദ്ധിച്ചിട്ടില്ല. സ്വീകരണവും സമാധാനവും എന്നു പറഞ്ഞ് പഴയസെമിനാരിയിൽ വച്ച് 16-12-1958-ൽ നടന്നതായ യോഗവും അതിൽ നടന്നതായ സംഗതികളും നോക്കുമ്പോൾ, പാത്രീയർക്കീസ് ബാവായും



തിരുമേനിയും തമ്മിൽ പരസ്പരമായ, പരമാർത്ഥമായ ഒരു സ്വീകരണം ഉണ്ടായിട്ടില്ല. അതേപറ്റി സമുദായത്തിന്റെ അംഗീകാരവും ഉണ്ടായതായി അറിവില്ല. തിരുമേനിയ്ക്ക് എന്റെമേൽ യാതൊരധികാരവും ഇല്ലാതിരിക്കെ തിരുമേനിയുടെ കത്തിനു മറുപടി പറയേണ്ട ചുമതല എനിക്കില്ലെങ്കിലും തെറ്റിദ്ധാരണ ഉണ്ടാകാതിരിപ്പാൻ വേണ്ടി സംഗതികൾ ഒന്നു കൂടി വിശദമാക്കിക്കൊള്ളട്ടെ.

ഒന്നാമതായി മലങ്കരസഭാ ഭരണഘടനയേയും, പ്രതിജ്ഞയേയും, തിരുമേനിയേയും ഞാൻ അവഗണിച്ചു എന്നു ടി. കത്തിൽ കാണുന്നു. ഈ പ്രസ്താവന സത്യത്തെ മറച്ചുവെച്ചുകൊണ്ടുള്ളതാണ്. 16-12-1958-ൽ നടന്ന സംഭവങ്ങൾ തിരുമേനിയ്ക്ക് അറിയാവുന്നതാണല്ലോ. അതു മലങ്കരസഭയുടെ ഒരു യോഗമായിരുന്നില്ല. അവിടെവെച്ചു നടന്ന സംഗതികൾക്ക് സഭയുടെ അംഗീകരണം സിദ്ധിച്ചിട്ടില്ല. ബ. സുപ്രീംകോർട്ട് വിധിക്കുശേഷം സഭ രണ്ടായി പിരിയാതിരിപ്പാൻ സഭയിലെ ചില പ്രമാണികളും മെത്രാന്മാരും ഒരുമിച്ചു കൂടി. മാർ യൂലിയോസ് മെത്രാപ്പോലീത്തായും ഉണ്ടായിരുന്നു. പാത്രീയർക്കീസ് ബാവായോട് അപേക്ഷിച്ചിരുന്നപ്രകാരം തിരുമേനിയെ പാത്രീയർക്കീസ് ബാവായ്ക്ക് യാതൊരു വ്യവസ്ഥകളും കൂടാതെ സ്വീകരിച്ചു കല്പന അയച്ചിരുന്നു. തിരുമേനിയ്ക്കടുത്ത അവിടെ കൂടിയിരുന്ന മിക്കപേരുടെയും പ്രതീക്ഷയ്ക്കു വിരുദ്ധമായി ചില വ്യവസ്ഥകളിലേക്ക് മാത്രം പാത്രീയർക്കീസ് ബാവായെ സ്വീകരിച്ചു. വ്യവസ്ഥകളെപ്പറ്റി പാത്രീയർക്കീസ് ബാവായ്ക്ക് അറിഞ്ഞിരുന്നതായില്ല. അതിനാൽ ഈ വിധ സ്വീകരണം ഒരു പരസ്പര സ്വീകരണമേ ആകുന്നുള്ളൂ. ജനങ്ങൾ നിരാശരാകാതിരിപ്പാൻ വേണ്ടി സമാധാനമായി എന്നു തോന്നത്തക്കവിധത്തിലും പാത്രീയർക്കീസ് ബാവായ്ക്ക് അതു സ്വീകരിക്കുമെന്നുള്ള പ്രതീക്ഷയിലും ആളുകൾ പിരിഞ്ഞു. തുടർന്നുണ്ടായ സുന്നഹദോസുകളും മറ്റു പ്രവർത്തനങ്ങളുമെല്ലാം



പാത്രീയർക്കീസിന്റെ അംഗീകരണം ഉണ്ടാകുമെന്നുള്ള തെറ്റിദ്ധാരണയിൽ നിന്നുണ്ടായിട്ടുള്ളതാണ്. തിരുമേനിയായ കട്ടെ, ഇവിടെയുണ്ടായ യഥാർത്ഥ സംഗതികൾ പാത്രീയർക്കീസിനെ ധരിപ്പിക്കുകയോ, അനുമതി വാങ്ങാൻ ശ്രമിക്കുകയോ ചെയ്തില്ല.

മാർ യൂലിയോസ് മെത്രാപ്പോലീത്താ, ഇവിടെ ഉണ്ടായ യഥാർത്ഥ സംഗതികൾ പാത്രീയർക്കീസ് ബാവാവയെ അറിയിച്ചു. അതിനുശേഷം പാത്രീയർക്കീസിൽ നിന്നു തിരുമേനിക്കു വന്ന കല്പനയിൽ നിന്നു തന്നെ, തിരുമേനിയുടെ സ്വീകരണത്തെ തുടർന്നുണ്ടായ എല്ലാ കാര്യങ്ങളും പിശകാണെന്നും, അവയൊന്നും പാത്രീയർക്കീസ് അംഗീകരിക്കുന്നില്ലെന്നും ഭരണഘടനയെപ്പറ്റി പാത്രീയർക്കീസിന് യാതൊരറിവും ഇല്ലായിരുന്നെന്നും വെളിവാച്ചിട്ടുണ്ടെന്നറിയുന്നു. ഈ പരിതസ്ഥിതിയിൽ തിരുമേനിയുടെ സ്വീകരണം കഴിഞ്ഞുണ്ടായ നടപടികളും, താൽക്കാലിക നിശ്ചയങ്ങളുമെല്ലാം അസാധുവാണെന്നുള്ള നിലയിൽ ഞാൻ നിഷേധിച്ചു പ്രവർത്തിച്ചു വന്നിരുന്ന വിവരം തിരുമേനിക്കറിവുള്ളതാണ്.

തിരുമേനിയുടെ കത്തിൽ പറയുന്ന ഭരണഘടന ഞാൻ സ്വീകരിക്കുന്നില്ല. പാത്രീയർക്കീസ് സ്വീകരിക്കാത്ത നിലയ്ക്ക് സ്വീകരിപ്പാൻ നിവൃത്തിയില്ല. പാത്രീയർക്കീസിന്റെ അനുമതി കൂടാതെ ഉള്ള ഒരു ഭരണഘടനയും സാധുവാകുന്നതല്ല. അതും ഒരു പക്ഷം ചേർന്നുണ്ടാക്കിയതു മാത്രമാണ്.

കത്തിൽ പറയുന്ന പ്രതിജ്ഞ എന്താണെന്നു വ്യക്തമാകുന്നില്ല. ഞാൻ തിരുമേനിയുടെ മുമ്പിൽ ഒരു പ്രതിജ്ഞയും ചെയ്തിട്ടില്ല. ഞാൻ പ്രതിജ്ഞ ചെയ്തിട്ടുള്ളത് പാത്രീയർക്കീസിന്റെ മുമ്പിലാണ്. അതനുസരിച്ച് ഞാൻ പ്രവർത്തിക്കുന്നു. തിരുമേനി എന്റെമേൽ അധികാരമുള്ള ഒരാളായി ഞാൻ കരുതുന്നില്ല. എന്റെ മേൽ അധികാരമുള്ളത് പാത്രീയർക്കീസ് ബാവായ്ക്ക് മാത്രമാണ്. പാത്രീയർക്കീസിന്റെ അഭിപ്രായം അറിയുന്നതിനു മുമ്പു താൽക്കാലികമായി ഇവിടെ ചില നിശ്ചയങ്ങളോ രേഖകളോ ഉണ്ടായിട്ടുണ്ടെങ്കിൽ അവയ്ക്കു യാതൊരു വിലയുമില്ല. അവയെല്ലാം പാത്രീയർക്കീസ് അനുവദിക്കുമെന്നുള്ള തെറ്റിദ്ധാരണയിൽ നിന്നും ഉണ്ടായിട്ടുള്ളതാണ്.

ഇവിടെയുള്ള സഭാകാര്യങ്ങളുടെ പരമാർത്ഥ സ്ഥിതി ഞാനും പാത്രീയർക്കീസ് ബാവായെ എഴുതി അറിയിക്കുകയും, ഈ പരിതസ്ഥിതിയിൽ ഞാൻ ചെയ്യേണ്ടതെന്താണെന്ന് അറിയുന്നതിലേക്ക് അപേക്ഷിക്കുകയും ചെയ്തു. അതിനുശേഷം പാത്രീയർക്കീസിൽ നിന്നും വന്ന കല്പനയാണ് 13-10-1959 ലെ 'സാധന'മെന്നു തിരുമേനിയുടെ കത്തിൽ കാണുന്നത്. പരിശുദ്ധ അന്ത്യോഖ്യാ സിംഹാസനത്തിൽ നിന്ന് മുമ്പു ചെയ്തിരുന്ന ക്രമീകരണങ്ങൾ അതേപടിതന്നെ പാലിക്കണമെന്ന് ജനങ്ങളെ അറിയിക്കുന്ന കല്പനയാണ്. അതിന്റെ ഉദ്ദേശ്യപ്രകാരം പള്ളികൾക്കയച്ചു കൊടുത്തും മറ്റും പരസ്യം ചെയ്തിട്ടുണ്ട്. ഈ സംഗതികൾ നടപ്പിലിരുന്നവയാകയാൽ നടപ്പിൽ വരുത്തുന്നതിനു പ്രത്യേകാൽ ഞാൻ ശ്രമിക്കേണ്ടതായി ഒന്നും തന്നെയില്ല.

രണ്ടാമതായി കണ്ടനാട് ഭദ്രാസന ഇടവകയെപ്പറ്റിയാണ് തിരുമേനിയുടെ കത്തിൽ കാണുന്നത്. ഭദ്രാസന ഇടവകജനങ്ങളുടെ തെരഞ്ഞെടുപ്പും, പാത്രീയർക്കീസിൽ നിന്നു സ്ഥാനവും സ്ഥാത്തിക്കോനും ലഭിച്ചതു വഴിക്കാണ് ഞാൻ ആ ഇടവകയുടെ മെത്രാപ്പോലീത്താ ആയത്. മുൻപറഞ്ഞ താൽക്കാലിക നടപടികളുടെ കൂട്ടത്തിൽ കുറച്ചുനാൾ ഞാനും തീമോത്തിയോസ് മെത്രാപ്പോലീത്തായും കൂടിയും ഭരിച്ചിട്ടുണ്ട്. അതെല്ലാം പാത്രീയർക്കീസ് ബാവായുടെ കല്പനയ്ക്കു മുമ്പും പാത്രീയർക്കീസ് അംഗീകരിക്കും എന്ന തെറ്റിദ്ധാരണയിലും ഉണ്ടായിട്ടുള്ളതാണ്. ഇപ്പോൾ അതു ഞാൻ അംഗീകരിക്കുന്നില്ല. അംഗീകരിപ്പാൻ എനിക്കധികാരവുമില്ല. കോട്ടയത്തും തെക്കുമുള്ള ചില ഭദ്രാസന ഇടവകകളുടെ ഭരണവും കുറെ കൊല്ലങ്ങൾക്കു മുമ്പു മുതലേ തന്നെ പരിശുദ്ധ പാത്രീയർക്കീസ് ബാവായെ എന്നെ ഏല്പിച്ചിട്ടുള്ളതാണ്. ആയത് കിട്ടുന്നതിനു ഞാൻ വിശേഷാൽ ഒന്നും ചെയ്യേണ്ടതില്ല. അതിലേക്കായി ഞാൻ പാത്രീയർക്കീസിനോട് അപേക്ഷിച്ചിട്ടുമില്ല.

16-12-1958-നുശേഷം ഉണ്ടായിട്ടുള്ള സംഗതികളെപ്പറ്റി മേൽ വകുപ്പുകളിൽ യഥാർത്ഥ കാര്യങ്ങൾ വിവരിച്ചിട്ടുണ്ട്. ഞാൻ നടത്തിക്കൊണ്ടിരുന്ന ഭരണം എന്നാലും ഞാൻ തുടർന്നു നടത്തിക്കൊണ്ടിരുന്നു. ആയതു നിർവ്വഹണം ഇന്നും തുടർന്നു ഞാൻ നിർവ്വഹിച്ചുകൊണ്ടുതന്നെ വരുന്നതുമാകുന്നു. മാർ യൂലിയോസ് മെത്രാപ്പോലീത്തായോടു കൂട്ടുചേർന്നു ഞാൻ ഒന്നും പ്രവർത്തിച്ചിട്ടില്ല. അതിനു ആവശ്യവുമില്ല. സിംഹാസന പള്ളികൾ എന്നറിയപ്പെടുന്ന പള്ളികളുടെ നേരിട്ടുള്ള ഭരണം മാത്രം യൂലിയോസ് മെത്രാപ്പോലീത്തായ്ക്കുള്ളതും

മറ്റു പള്ളികളിൽ അന്ത്യോഖ്യാ പ്രതിനിധി എന്ന നിലയിൽ മാത്രം സ്വീകരിക്കപ്പെടുവരുന്നതുമാകുന്നു. സഭയുടെ വിശ്വാസത്തിനും ആചാരനടപടികൾക്കും വിരുദ്ധമായി ഞാൻ യാതൊന്നും പ്രവർത്തിച്ചിട്ടില്ല. നേരെ മറിച്ച് അവകൾക്കു കടകവിരുദ്ധമായി പലതും പറഞ്ഞും പ്രവർത്തിച്ചും വരുന്നത് തിരുമേനിയായ് എന്ന് ഈ അവസരത്തിൽ വേദത്തോടുകൂടെ അറിയിക്കേണ്ടിയിരിക്കുന്നു. കൂടുതലായി ഒന്നും എനിക്ക് ബോധിപ്പിക്കുവാനില്ല.

എന്ന്, ടി. പൗലൂസ് പീലക്സീനോസ് മെത്രാപ്പോലീത്താ (ഒപ്പ്)

എറണാകുളം  
29-3-1960

10

## മണർകാട് യോഗത്തിനുള്ള മാർ പീലക്സീനോസ് മെത്രാപ്പോലീത്തായുടെ കല്പന

നമ്പർ 406

ദൈവകൃപയാൽ

കണ്ടനാട്, കോട്ടയം, കൊല്ലം മുതലായ ഭദ്രാസനങ്ങളുടെ പൗലൂസ് പീലക്സീനോസ് മെത്രാപ്പോലീത്തായിൽ നിന്ന്

(മുദ്ര)

നമ്മുടെ ... പള്ളിയിലെ ബ. വികാരിയും സഹ വൈദികരും, കൈക്കാരന്മാരും, ജനങ്ങളുമാകുന്ന വാത്സല്യവാന്മാർക്ക് കർത്താവിൽ വാഴ്വ്.

പ്രിയരെ! സന്തോഷം അറിയിക്കുന്നത്:-

മലങ്കരസഭയേയും നമ്മുടെ ഇടവകകളേയും പ്രത്യേകമായി ബാധിക്കുന്ന പല പ്രശ്നങ്ങളും നാം ഇപ്പോൾ അഭിമുഖീകരിച്ചുകൊണ്ടിരിക്കുകയാണ്. എന്നാൽ ഈ ദുർഘടനയിൽ ആ കാര്യങ്ങളെ കുറിച്ചൊക്കെയും ചർച്ച ചെയ്തു ആവശ്യമായ തീരുമാനങ്ങൾ എടുക്കേണ്ടതിലേക്ക് ഒരു ആലോചനായോഗം മണർകാട് വി. മർത്തമറിയം പള്ളിയിൽ വച്ച് മെയ് മാസം 16-നു തിങ്കളാഴ്ച പകൽ രണ്ടു മണിക്ക് അടിയന്തിരമായി കൂടുന്നതിന് നിശ്ചയിച്ചിരിക്കുകകൊണ്ട്, നിങ്ങളുടെ ഇടവകയോഗം അടിയന്തിരമായി കൂടി പ്രതിപുരൂഷന്മാരെ തിരഞ്ഞെടുത്ത് സാക്ഷ്യപ്പെടുത്തി പള്ളിച്ചിലവിൽ അയയ്ക്കണമെന്ന് താല്പര്യപ്പെടുന്നു.

ശേഷം പിന്നാലെ, സർവശക്തനായ ദൈവത്തിന്റെ കൃപയും അനുഗ്രഹങ്ങളും നിങ്ങളെല്ലാവരോടും കൂടെ സദാ വർദ്ധിച്ചിരിക്കുമാറാകട്ടെ.

ആകാശങ്ങളിലിരിക്കുന്ന ...

മണർകാട് വി. മർത്തമറിയം പള്ളിയിൽ നിന്ന്,  
4-5-1960

11

## മാർ ഗ്രീഗോറിയോസ്, മാർ ക്ലീമീസ് എന്നീ തിരുമേനിമാർ എപ്പിസ്കോപ്പൽ സുന്നഹദോസിൽ സമർപ്പിച്ച റിപ്പോർട്ട്

1960 ഏപ്രിൽ മാസം 28-നു പഴയസെമിനാരിയിൽ വെച്ചു കൂടിയ എപ്പിസ്കോപ്പൽ സുന്നഹദോസ് നിശ്ചയമനുസരിച്ച് പൗലൂസ് മാർ പീലക്സീനോസ് മെത്രാപ്പോലീത്തായേയും ബന്ധപ്പെട്ട പലരേയും ഞങ്ങൾ പല പ്രാവശ്യം സന്ദർശിക്കുകയും അവരുമായി സുദീർഘമായ ചർച്ചകൾ നടത്തുകയും ചെയ്തതനുസരിച്ച് ലഭിച്ച വിവരങ്ങൾ ഈ റിപ്പോർട്ട് മുഖാന്തിരം എപ്പിസ്കോപ്പൽ സുന്നഹദോസിനു സമർപ്പിച്ചുകൊള്ളുന്നു.

പീലക്സീനോസ് മെത്രാപ്പോലീത്തായ്ക്കു സഭയിൽ നിന്നു വിട്ടു നില്ക്കണമെന്നോ, സഭയിൽ പിരിച്ചിൽ (ഭിന്നിപ്പ്) ഉണ്ടാക്കണമെന്നോ, സഭാഭരണം



തകരാറിൽ ആക്കണമെന്നോ സഭാ തലവനെ ധിക്കരിക്കണമെന്നോ അശേഷം ആഗ്രഹമില്ലെന്നും പ്രത്യുത മലങ്കരസഭയിലെ ഇന്നത്തെ സാഹചര്യങ്ങളെപ്പറ്റി അദ്ദേഹത്തിനു അത്യധികം ഉൽക്കണ്ഠ ഉണ്ടെന്നും ഞങ്ങൾക്കു മനസ്സിലാക്കുവാൻ സാധിച്ചിട്ടുണ്ട്. സാഹചര്യം ലഭിച്ചാൽ സഹകരിച്ചുപോകുവാനും പൂർണ്ണ സമാധാനത്തിൽ സഭ ഉത്തരോത്തരം പുരോഗമിച്ചു കാണുവാനും അദ്ദേഹം ആകാംക്ഷയോടെ നോക്കിപ്പാർത്തുകൊണ്ടിരിക്കയാണെന്നും സംശയരഹിതമായി റിപ്പോർട്ടു ചെയ്യുവാൻ ഞങ്ങൾക്കു സന്തോഷമുണ്ട്. എന്നാൽ അദ്ദേഹം തല്ക്കാലം പിന്മാറി നില്ക്കുന്നതിനു ഉന്നയിക്കുന്ന കാരണങ്ങളിൽ പ്രധാനമായവ താഴെ ചേർക്കുന്നു.

1. പ. സഭയിൽ വൈകാരിക ഐക്യം കൈവരുത്തുന്നതിനു സഭാതലവനായ പ. പാത്രിയർക്കീസ് ബാവാ തിരുമേനിയെ മലങ്കരയിലേക്കു ക്ഷണിച്ചുവരുത്തേണ്ടതാണെന്ന് അദ്ദേഹം വിശ്വസിക്കുന്നു. അദ്ദേഹത്തിന്റെ ഈ അഭിപ്രായം സഭയിലുള്ള അനേകായിരങ്ങളുടെ ആഗ്രഹത്തെ പ്രതിബിംബിക്കുന്നതാണ്. പ. പിതാവിന്റെ സാന്നിദ്ധ്യം മലങ്കര സഭയിൽ പൂർണ്ണ സമാധാനവും സൗഹാർദ്ദതയും കൈവരുത്തുന്നതിന് പര്യാപ്തമാണെന്ന് അവർ വിശ്വസിക്കുന്നതു തികച്ചും ശരിയാണെന്നുള്ള അഭിപ്രായമാണ് ഞങ്ങൾക്കുള്ളത്.

2. 1959 ഫെബ്രുവരിയിൽ കൂടിയ മാനേജിംഗ് കമ്മിറ്റിയിലും അതിനുശേഷം നടന്ന സുന്നഹദോസിലും ഭദ്രാസന ഇടവകകളുടെ താല്ക്കാലിക ക്രമീകരണം സംബന്ധിച്ചുണ്ടായിട്ടുള്ള തീരുമാനങ്ങൾക്ക് ആസ്പദമായ ധാരണ അനുസരിച്ചദ്ദേഹം ഭരിച്ചുപോന്നിരുന്ന ഭദ്രാസനങ്ങളിലെ പള്ളികൾ തുടർന്ന് അദ്ദേഹത്തിനു ഭരിക്കാൻ അവകാശമുണ്ടായിരിക്കേണ്ടതാണ്. അദ്ദേഹം വിശ്വസിക്കുന്നതുപോലെ ഒരു ധാരണയുടെ അടിസ്ഥാനത്തിലാണ് ഭദ്രാസന ഇടവകകളുടെ താല്ക്കാലിക ക്രമീകരണം അന്ന് ഏർപ്പെടുത്തിയിരുന്നതെന്നുള്ളത് ഒരു പരമാർത്ഥം മാത്രമാണ്. ഈ ക്രമീകരണം സ്വീകരിക്കാൻ പല പള്ളിക്കാരും തയ്യാറാകാതെ വന്നേക്കാം എന്ന പ്രശ്നം മാനേജിംഗ് കമ്മിറ്റി ഈ വിഷയം പരിഗണിച്ച അവസരത്തിൽ ഞങ്ങൾ തന്നെയാണ് ഉന്നയിച്ചിട്ടുള്ളത്. അങ്ങനെ ഈ ക്രമീകരണം സ്വീകരിക്കുവാൻ വഴിപ്പെടാത്ത പള്ളികളുടെ ഭരണം അവ മുമ്പു ഭരിച്ചുകൊണ്ടിരുന്ന മെത്രാപ്പോലീത്തന്മാർ തന്നെ തുടരേണ്ടതാണെന്നുള്ള വ്യക്തമായ ധാരണയുടെ അടിസ്ഥാനത്തിലാണ് താല്ക്കാലിക ക്രമീകരണം അംഗീകരിക്കുവാൻ ഇടയായത്. ആ സ്ഥിതിക്ക് മാർ പീലക്സീനോസ് മെത്രാപ്പോലീത്തായുടെ കണ്ടനാട് ഭദ്രാസനത്തിലെ ഭരണചുമതലകൾക്കു പുറമേ അദ്ദേഹം ഭരിച്ചുപോന്നിരുന്ന കോട്ടയം, കൊല്ലം എന്നീ ഭദ്രാസനങ്ങളിൽ അദ്ദേഹം തന്നെ ഭരണം തുടർന്നു കൊണ്ടുപോകണമെന്നു നിർബന്ധമുള്ള പള്ളികൾ സന്ദർശിക്കുന്നതിനും വൈകാരിക ഐക്യം ഉണ്ടാകുന്നതുവരെ അപ്രകാരമുള്ള പള്ളിക്കാരുടെ ആത്മീകാവശ്യങ്ങൾ നടത്തിയും നടത്തിച്ചും കൊടുക്കുന്നതിനും അദ്ദേഹത്തിന് സ്വാതന്ത്ര്യം ഉണ്ടായിരിക്കേണ്ടതുമാണ്.

3. ഭരണഘടനയെ സംബന്ധിച്ചിടത്തോളം അദ്ദേഹത്തിന്റെ നിലപാട് ജനഹിതത്തിനെതിരായി അതു നിർബന്ധമായി പള്ളിയിൽ നടപ്പിലാക്കുവാൻ പാടില്ലെന്നുള്ളതാണ്. പള്ളിക്കാരുടെ സഹകരണത്തോടും സമ്മതത്തോടും കൂടി മാത്രമേ ഭരണഘടന പള്ളികളിൽ നടപ്പിൽ വരുത്തുകയുള്ളൂ എന്ന് ഒരു പൊതുതത്വം അംഗീകരിക്കുന്നതു സഭാന്തരീക്ഷം ശാന്തമാക്കുവാൻ പ്രയോജനപ്പെടുമെന്നു ഞങ്ങൾ വിശ്വസിക്കുന്നു. അതിനാൽ ഭരണഘടന നടപ്പിൽ വരുത്തുവാൻ ശ്രമിച്ചതു മൂലം അസ്വസ്ഥത ആരംഭിച്ചിട്ടുള്ള പള്ളികളിൽ അവ ഇനിയും നിർബന്ധമായി നടപ്പിലാക്കുവാൻ ശ്രമിക്കാതിരിക്കുകയും ഭരണഘടന നടപ്പിൽ വരുത്തുവാനുള്ള ശ്രമം മൂലം ഉളവാക്കിയിട്ടുള്ള വ്യവഹാരങ്ങൾ പിൻവലിക്കുകയും ചെയ്യേണ്ടത് വൈകാരിക ഐക്യം കൈവരുത്തുന്നതിന് അത്യന്താപേക്ഷിതമാണെന്ന് നിസ്തർക്കം പറയാവുന്നതാണ്.

4. കുന്നംകുളം സിംഹാസനപ്പള്ളിയെ സംബന്ധിച്ച് സഭാകേന്ദ്രം കൈക്കൊണ്ട നടപടി ന്യായീകരിക്കത്തക്കതല്ല എന്നുള്ളതാണ് മാർ പീലക്സീനോസ് മെത്രാപ്പോലീത്തായുടെ സുദ്യുതമായ അഭിപ്രായം. അദ്ദേഹത്തിന്റെ ഈ അഭിപ്രായം സിംഹാസനപ്പള്ളികളെപ്പറ്റിയുള്ള സുന്നഹദോസിന്റെ തീരുമാനങ്ങൾക്കു അനുസരണമാണെന്ന് ഞങ്ങൾ കാണുന്നു. സിംഹാസനപ്പള്ളികളുടെ ഭാവി നടത്തിപ്പിനെ പറ്റി സിംഹാസന പ്രതിനിധിയുമായി കൂടിയാലോചന നടത്തി സുന്നഹദോസിൽ റിപ്പോർട്ട് സമർപ്പിക്കുവാൻ മാർ ഈവാനിയോസ് മെത്രാപ്പോലീത്തായെ നിയോഗിച്ചിരിക്കയാണല്ലോ. തൽസംബന്ധമായ റിപ്പോർട്ട് സുന്നഹദോസിൽ ലഭിച്ച് അതിന്മേൽ നിശ്ചയങ്ങൾ സുന്നഹദോസ്

കൈക്കൊള്ളുന്നതിനു മുമ്പ് കുന്നംകുളം സിംഹാസനപ്പള്ളിയുടെ ഭരണം സംബന്ധിച്ചു കേന്ദ്രം ഇടപെട്ടത് അനധികൃതമാണ്. സിംഹാസന പ്രതിനിധിയുടെ സഹകരണം ഈ പരിവർത്തനഘട്ടത്തിൽ മലങ്കരയ്ക്കു മുതൽ കൂട്ടുക മാത്രമേ ചെയ്യൂ എന്ന യാഥാർത്ഥ്യം അവഗണിക്കപ്പെടുന്നതു നയരഹിതമായിരിക്കും. എന്നാൽ കുന്നംകുളം സംഭവം അദ്ദേഹത്തിന്റെ സഹകരണം സഭയ്ക്കു നഷ്ടപ്പെടുത്തുകയാണ് ചെയ്തത്.

5. സമുദായക്കേസ് സംബന്ധിച്ചു മുൻ പാത്രിയർക്കീസ് പക്ഷക്കാരിൽ നിന്നും കോടതിച്ചെലവു ഈടാക്കുവാനുള്ള കേസ് കുറവു ചെയ്യുന്നതാണെന്നുള്ള വാഗ്ദത്തങ്ങൾ നാളതുവരെ നിറവേറ്റാൻ കൂട്ടാക്കാത്തത് നീതീകരിക്കത്തക്കതല്ലെന്ന് മാർ പീലക്സീനോസ് മെത്രാപ്പോലീത്താ കരുതുന്നു. ഇത് സഭാസമാധാനം പൂർണ്ണമല്ല എന്ന് ഏവരെയും നിത്യേന ഓർമ്മപ്പെടുത്തുവാൻ പര്യാപ്തമാണെന്ന് ഞങ്ങൾക്കും അഭിപ്രായമുണ്ട്.

മേൽപറഞ്ഞ കാര്യങ്ങൾക്കു പരിഹാരമുണ്ടാക്കിയാൽ മാർ പീലക്സീനോസ് മെത്രാപ്പോലീത്താ ഈ സുന്നഹദോസിനോട് സഹകരിച്ച് പ്രവർത്തിക്കുമെന്നാണ് ഞങ്ങളുടെ വിശ്വാസം. വിശേഷിച്ചും സഭയുടെ ഈ സംയോജിപ്പിന്റെ പ്രാരംഭഘട്ടത്തിൽ പൊതുജനഹിതത്തിനെതിരായി ഒരു മെത്രാപ്പോലീത്തായുടെ പേരിൽ ശിക്ഷണ നടപടി എടുക്കുക എന്നത് സഭയെ വീണ്ടും വെട്ടിമുറിക്കുന്നതിനു സമ്മതമായിരിക്കും. പ. പാത്രിയർക്കീസ് ബാവായാൽ വാഴിക്കപ്പെട്ട ഭരണമേറ്റിട്ടുള്ള ഒരു മെത്രാപ്പോലീത്തായുടെ മേൽ യോജിപ്പിനുശേഷം ആദ്യമായി ശിക്ഷണനടപടികൾ സ്വീകരിക്കുന്നത് പ. സിംഹാസനത്തോടുള്ള കൃതഘ്നതയായി മാത്രം പലരും കാണുവാൻ സംഗതിയാകുന്നതുമാണ്. ഒരു പക്ഷേ പ. പിതാവ് സഭാസമാധാനത്തിനു വേണ്ടി മുമ്പോട്ടുവെച്ചു കാൽ പിറകോട്ടു വലിക്കുവാൻ അത് പ്രേരണ നൽകുമോ എന്നും കൂടി സംശയിക്കേണ്ടിയിരിക്കുന്നു. മാർ പീലക്സീനോസ് മെത്രാപ്പോലീത്തായുടെയും അദ്ദേഹത്തെ അനുകൂലിച്ചു നില്ക്കുന്ന പള്ളിക്കാരുടെയും ആഗ്രഹത്തെ ആദരിച്ച് അദ്ദേഹത്തിന്മേൽ നടപടികൾ ഒന്നുംതന്നെ എടുക്കാതെ അദ്ദേഹത്തെ സുന്നഹദോസിൽ വരുത്തുവാൻ ആവശ്യമായ എല്ലാവിധ സഹായസഹകരണങ്ങളും ചെയ്തുകൊടുക്കണമെന്ന് ഞങ്ങൾ ഹൃദയപൂർവ്വം അഭ്യർത്ഥിക്കുന്നു. ആയതിനാൽ അദ്ദേഹത്തിനുകൂടി സുന്നഹദോസിൽ സഹകരിച്ചു പ്രവർത്തിക്കുവാനുള്ള സാഹചര്യം സൃഷ്ടിച്ച് സഭാന്തരീക്ഷം ശാന്തവും സമാധാന സമ്പൂർണ്ണവും ആക്കിത്തീർക്കണമെന്ന് സുന്നഹദോസ് അംഗങ്ങളോട് ഞങ്ങൾ സവിനയം അഭ്യർത്ഥിക്കുന്നു.

അങ്കമാലി ഇടവകയുടെ ഗീവറുഗീസ് മാർ ഗ്രീഗോറിയോസ് മെത്രാപ്പോലീത്താ (ഒപ്പ്)

കന്നനായ ഇടവകയുടെ ഏബ്രഹാം മാർ ക്ലീമ്മീസ് മെത്രാപ്പോലീത്താ (ഒപ്പ്)

1960 മേയ് മാസം 27-നു കോട്ടയം പഴയസെമിനാരി

12

## സുന്നഹദോസിൽ ഹാജരായി വിശദീകരണം നൽകാനായി മാർ പീലക്സീനോസിന് പ. കാതോലിക്കാ ബാവാ അയച്ച നോട്ടീസ്

നമ്പർ 37/60.

സ്വയസ്ഥിതനും ആദ്യന്തമില്ലാത്തവനും സാരാംശ സമ്പൂർണ്ണനുമായ ത്രിയേകദൈവത്തിന്റെ തിരുനാമത്തിൽ (തനിക്കു സ്തുതി)

പൗരസ്ത്യ കാതോലിക്കായും മലങ്കര മെത്രാപ്പോലീത്തായും ആയ മോറാൻ മാർ ബസ്സേലിയോസ് ഗീവറുഗീസ് ദിതീയൻ

(മുദ്ര)

പൗലൂസ് മാർ പീലക്സീനോസ് മെത്രാപ്പോലീത്തായെ തെര്യപ്പെടുത്തുന്നത്.

1960 മാർച്ച് 11-നു നാം മെത്രാപ്പാപ്പ് അയച്ച സാധനം മാർച്ച് 17-നു മെത്രാ



ചുന്ന് കിട്ടിയിട്ടുണ്ടല്ലോ. അതിന് മെത്രാപ്പോലീത്താ 29-3-1960 എന്ന തീയതി വച്ച് അയച്ച മറുപടിയും അതിനു മുമ്പായി 14-3-1960 എന്ന തീയതി വച്ച് മെത്രാപ്പോലീത്താ നമ്മുടെ പേർക്ക് അയച്ച ഒരു അറിയിപ്പും നമുക്ക് കിട്ടിയിട്ടുള്ളതാകുന്നു. ഇവയിൽ നിന്നും മെത്രാപ്പോലീത്താ മറ്റു പ്രവൃത്തികളിൽ നിന്നും, മെത്രാപ്പോലീത്താ സഭയിൽ പിരിച്ചിൽ ഉണ്ടാക്കിയും സഭയ്ക്കും കാതോലിക്കേറ്റിനും സഭാ ഭരണഘടനയ്ക്കും നമുക്കും നമുക്കു തന്നിട്ടുള്ള പ്രതിജ്ഞയ്ക്കും നമ്മുടെ സുന്നഹദോസ് നിശ്ചയങ്ങൾക്കും നമ്മോടു സ്വീകരിച്ചിട്ടുള്ള മെത്രാസന ഭരണാധികാരത്തിനും എതിരായും മനഃപൂർവ്വം പ്രവർത്തിച്ചു വരുന്നു എന്നും മേലാൽ അപ്രകാരം പ്രവർത്തിക്കാൻ നിശ്ചയിച്ചിരിക്കുകയാണെന്നും കാണുന്നതും ആയതു സഭാ പരമായി കുറ്റകരവും ആകയാൽ അതു സംബന്ധിച്ച് വിചാരണ ചെയ്തു തീരുമാനിക്കുന്നതിന് നമ്മുടെ എപ്പിസ്കോപ്പൽ സുന്നഹദോസ് 1960 ഏപ്രിൽ മാസം 28-നു വ്യാഴാഴ്ച പകൽ പത്തു മണിക്ക് കോട്ടയം പഴയസെമിനാരിയിൽ വച്ച് നടത്തുന്നതിന് നിശ്ചയിച്ചിരിക്കയാൽ ടി. കാര്യങ്ങളെ സംബന്ധിച്ച് മെത്രാപ്പോലീത്താ സമാധാനം പറയാനുണ്ടെങ്കിൽ നിശ്ചിത സമയത്ത് ടി. സുന്നഹദോസിന്റെ മുമ്പാകെ തെളിവുകൾ സഹിതം ഹാജരായി ബോധിപ്പിച്ചുകൊള്ളണമെന്നും അല്ലാത്തപക്ഷം മെത്രാപ്പോലീത്താ കൂടാതെ ടി. കാര്യങ്ങൾ തീരുമാനിക്കുന്നതാണെന്നും അറിയിച്ചിരിക്കുന്നു.

മാർ പീലക്സീനോസ് മെത്രാപ്പോലീത്തായെ അറിയിക്കുന്നത്.

മെത്രാപ്പോലീത്താ സഭയിൽ പിരിച്ചിൽ ഉണ്ടാക്കിയും സഭയ്ക്കും കാതോലിക്കേറ്റിനും സഭാ ഭരണഘടനയ്ക്കും നമുക്കും നമുക്കു തന്നിട്ടുള്ള പ്രതിജ്ഞയ്ക്കും നമ്മോടു സ്വീകരിച്ചിട്ടുള്ള മെത്രാസന ഭരണാധികാരത്തിനും എതിരായും മനഃപൂർവ്വം പ്രവർത്തിച്ചു വരുന്നു എന്നും മറ്റുമുള്ള ആരോപണങ്ങളെപ്പറ്റി മെത്രാപ്പോലീത്താ നോട്ടീസ് തന്ന് നമ്മുടെ മലങ്കര എപ്പിസ്കോപ്പൽ സുന്നഹദോസ് 1960 ഏപ്രിൽ 28-ാം തീയതിയും വീണ്ടും നോട്ടീസ് സുകൾ തന്നു 1960 മെയ് 27, 1960 ജൂൺ 7 ഈ തീയതികളിലും കൂടി പര്യാലോചിച്ചതിൽ, മേൽ വിവരിച്ച കുറ്റങ്ങൾ മെത്രാപ്പോലീത്താ ചെയ്തിട്ടുണ്ടെന്ന് സുന്നഹദോസ് കാണുകയും അതനുസരിച്ച് മെത്രാപ്പോലീത്താ സംബന്ധിച്ച് ആവശ്യമായ തീരുമാനങ്ങൾ എടുക്കുകയും ചെയ്തിരിക്കുന്നു. പ്രസ്തുത തീരുമാനങ്ങൾ പ്രഖ്യാപനം ചെയ്തുകൊണ്ട് നാം മെത്രാപ്പോലീത്താ താഴെ വിവരിക്കുന്നപ്രകാരം അറിയിച്ചിരിക്കുന്നു.

1. കാതോലിക്കേറ്റിനും മലങ്കരസഭയുടെ ഐക്യത്തിനും സ്വാതന്ത്ര്യത്തിനും എതിരായി പ്രവർത്തിക്കുകയും നമുക്കു നൽകിയിട്ടുള്ള ഉറപ്പുകളെ ലംഘിക്കുകയും സ്വയം മലങ്കരസഭയിൽ നിന്ന് ഇതരനായി പ്രവർത്തിക്കുന്ന വിവരം നമ്മെ അറിയിക്കുകയും ചെയ്തിരിക്കുന്ന കണ്ടനാട് ഇടവകയുടെ ജോയിന്റ് മെത്രാപ്പോലീത്താ ആയ മെത്രാപ്പോലീത്താ സ്വീകരിച്ചിരിക്കുന്ന നിലപാടിൽ സുന്നഹദോസിനുള്ള അഗാധമായ വേദം രേഖപ്പെടുത്തുന്നു. സഭയുടെ ഭാവിയിലെ പരിഗണിച്ച് മെത്രാപ്പോലീത്താ സ്വീകരിച്ചിരിക്കുന്ന നിലപാട് പുനഃപരിശോധന ചെയ്യുവാൻ മെത്രാപ്പോലീത്താ തയ്യാറാകുമെന്നും മെത്രാപ്പോലീത്താ ചെയ്തുവരുന്ന തെറ്റായ പ്രവർത്തികളിൽ നിന്നും പിൻതിരിയുമെന്നും സുന്നഹദോസ് പ്രതീക്ഷിക്കുകയും അതിനുവേണ്ടി പ്രാർത്ഥിക്കുകയും ചെയ്യുന്നു.

2. മെത്രാപ്പോലീത്താ തിരിച്ചുവരികയും സുന്നഹദോസ് മെത്രാപ്പോലീത്താ സ്വീകരിക്കുകയും ചെയ്യുന്നതുവരെ മെത്രാപ്പോലീത്താ സംബന്ധിച്ച് താഴെപ്പറയുന്ന പ്രകാരം തീരുമാനിച്ചിരിക്കുന്നു.

i) കണ്ടനാടു മെത്രാസന ഇടവകയുടെ കൂട്ടുമെത്രാപ്പോലീത്താ എന്ന പദവിയിൽ നിന്നും കണ്ടനാടു മെത്രാസന ഇടവക സംബന്ധിച്ച സകല ഭരണാധികാരങ്ങളിൽ നിന്നും മെത്രാപ്പോലീത്താ നീക്കിയിരിക്കുന്നു.

ii) മേലാൽ, മെത്രാപ്പോലീത്താ ഇപ്പോൾ താമസിച്ചു വരുന്ന പിറമാടം ഗത്സീമോൻ ആശ്രമത്തിൽ താമസിച്ചു മെത്രാപ്പോലീത്താ ആത്മീകകാര്യങ്ങൾ നടത്തിക്കൊള്ളുന്നതല്ലാതെ, കണ്ടനാട് മെത്രാസന ഇടവകയുടെ ഭരണകാര്യങ്ങളിലോ, ആ മെത്രാസനത്തിലെ ഏതെങ്കിലും പള്ളിയിലോ, മറ്റു സ്ഥാപനങ്ങളിലോ മെത്രാപ്പോലീത്താ പ്രവേശിച്ചു കൂടാത്തതാകുന്നു.

iii) മലങ്കരസഭയിലെ മറ്റു മെത്രാസനങ്ങളിലെ ഭരണകാര്യങ്ങളിലോ മലങ്കരയ്ക്കു വെളിയിൽ കാതോലിക്കേറ്റിന്റെ ഭരണത്തിൽ ഇരിക്കുന്ന പള്ളികളുടെ കാര്യങ്ങളിലോ അവയിലെ പള്ളികളിലോ മറ്റു സ്ഥാപനങ്ങളിലോ മെത്രാപ്പോലീത്താ പ്രവേശിച്ചു കൂടാത്തതാകുന്നു.

vi) മലങ്കര എപ്പിസ്കോപ്പൽ സുന്നഹദോസിലെ അംഗത്വത്തിൽ നിന്ന് മെത്രാപ്പോലീത്താ നീക്കിയിരിക്കുന്നു.

v) മലങ്കരയിലെ ഒരു മേൽപട്ടക്കാരൻ എന്ന നിലയിൽ സഭയിലും അതിലെ സമിതികളിലും പൊതുസ്ഥാപനങ്ങളിലും പ്രസ്ഥാനങ്ങളിലും ഉള്ള അധികാരാവകാശങ്ങളിൽ നിന്നും മെത്രാപ്പോലീത്താ നീക്കിയിരിക്കുന്നു. അവ സംബന്ധിച്ച് എന്തെങ്കിലും ചെയ്യുന്നതിനോ, പട്ടംകൊട, പള്ളികുറ്റാശ മുതലായ വി. കർമ്മങ്ങൾ ചെയ്യുന്നതിനോ മെത്രാപ്പോലീത്താ അവകാശം ഇല്ലാത്തതാകുന്നു.

vi) മേൽ വിവരിച്ചിരിക്കുന്ന ഏതെങ്കിലും പള്ളികളിലോ സ്ഥാപനങ്ങളിലോ മെത്രാപ്പോലീത്താ ഭരണപരല്ലാത്ത ആവശ്യങ്ങൾക്കു പോകണമെന്നിരുന്നാൽ മെത്രാപ്പോലീത്താ അതത് ഇടവക മെത്രാപ്പോലീത്തായോട് അപ്പോഴപ്പോൾ പ്രത്യേകം അനുവാദം വാങ്ങി മാത്രം പോകേണ്ടതാകുന്നു.

പൗരസ്ത്യ കാതോലിക്കാ മോറാൻ മാർ ബസ്സേലിയോസ് ഗീവറുഗീസ് ദിതീയൻ (ഒപ്പ്)

1960 ജൂൺ 17-ാംനു-

കോട്ടയം കാതോലിക്കേറ്റ് അരമനയിൽ നിന്നും

(ഫാ. ടി. സി. ജേക്കബ് രചിച്ച യോജിച്ച മലങ്കരസഭയും പൗലൂസ് മാർ പീലക്സീനോസ് മെത്രാപ്പോലീത്തായും എന്ന ഗ്രന്ഥത്തിൽ നിന്നും)

1960 ഏപ്രിൽ 5-നു കോട്ടയം കാതോലിക്കേറ്റ് അരമനയിൽ നിന്നും (ഒപ്പ്)

പൗലോസ് പീലക്സീനോസ് മെത്രാപ്പോലീത്താ ഗീവറുഗീസ് മാർ ബസ്സേലിയോസ് കാതോലിക്കാ തിരുമേനിയെ അറിയിക്കുന്നത്:-

തിരുമേനി ഈ ഏപ്രിൽ അഞ്ചാം തീയതി വച്ച് അയച്ച രജിസ്റ്റർ കത്തുകൾ കിട്ടി. എന്റെ മുൻ കത്തുകളിൽ കാണിച്ചിട്ടുള്ള സംഗതികളുടെ വെളിച്ചത്തിൽ ഈ കത്തുകൾ കണ്ടതിൽ അത്ഭുതപ്പെടുന്നു. പ. പാത്രിയർക്കീസ് ബാവാ അംഗീകരിക്കാത്ത ഒരു ഭരണഘടന അനുസരിച്ചുള്ള ഒരു സഭയിലെ ഒരു കാതോലിക്കായാണ് തിരുമേനി. ഇവിടെയുള്ള സുന്നഹദോസും അതനുസരിച്ചുള്ളതാണ്. ആ ഭരണഘടന അനുസരിച്ചുള്ള സഭയെ ഞാനും അംഗീകരിക്കുന്നില്ല. എന്നിരിക്കിൽ ഓഹരിയും ഇല്ല. സമാധാനത്തിനായുള്ള ചില വ്യവസ്ഥകളിൽ ഞാനും ചേർന്നു പ്രവർത്തിച്ചിട്ടുള്ളതു പരമാർത്ഥമാണ്. പക്ഷെ, അവയെല്ലാം പാത്രിയർക്കീസിനെ അറിയിക്കുന്നതിനു മുമ്പും പാത്രിയർക്കീസിന്റെ അംഗീകാരം സിദ്ധിക്കുമെന്നുള്ള തെറ്റായ പ്രതീക്ഷയിൽ നിന്നും ഉണ്ടായിട്ടുള്ളതാണ്. സംഗതികൾ ഗ്രഹിച്ചശേഷം പാത്രിയർക്കീസിൽ നിന്നും വന്നിട്ടുള്ള കല്പനകളിൽ നിന്നും ആയതു സ്പഷ്ടമായിട്ടുണ്ട്. പാത്രിയർക്കീസ് സ്ഥാപിക്കാൻ മൂലവും കല്പനകൾ പ്രകാരവും എന്ന ചുമതലപ്പെടുത്തിയിട്ടുള്ള സംഗതികൾ മാത്രം ഞാൻ നടത്തുന്നു. ഈ നിലയിൽ തിരുമേനിക്കോ തിരുമേനിയുടെ സുന്നഹദോസിനോ എന്റെമേൽ അധികാരമുണ്ടെന്നുള്ള ഭാവത്തിൽ അയച്ചിട്ടുള്ള കല്പനകൾ അസ്ഥാനത്തായിപ്പോയി എന്നു പറയേണ്ടിയിരിക്കുന്നു. അതുകൾ അനുസരിച്ചു പ്രവർത്തിപ്പാൻ ഞാൻ ബാധ്യസ്ഥനല്ലെന്നും തയ്യാറില്ലെന്നും ഉള്ള വിവരം അറിയിച്ചുകൊള്ളുന്നു.

ടി. പൗലോസ് പീലക്സീനോസ് മെത്രാപ്പോലീത്താ (ഒപ്പ്)  
പിറമാടം ഗത്സീമോൻ ആശ്രമത്തിൽ നിന്ന്.  
20-4-1960

### 13

## സുന്നഹദോസ് നിശ്ചയങ്ങൾ അറിയിച്ചുകൊണ്ടുള്ള പ. കാതോലിക്കാ ബാവായുടെ കല്പന

നമ്പർ 61/60

പൗരസ്ത്യ കാതോലിക്കായും മലങ്കര ഓർത്തഡോക്സ് (യാക്കോബായ) സുറിയാനി സഭാ എപ്പിസ്കോപ്പൽ സുന്നഹദോസ് പ്രസിഡണ്ടും ആയ മോറാൻ മാർ ബസ്സേലിയോസ് ഗീവറുഗീസ് ദിതീയൻ.

(മുദ്ര)

കണ്ടനാട് മെത്രാസന ഇടവകയുടെ ജോയിന്റ് മെത്രാപ്പോലീത്താ പൗലൂസ്



## മഴ തോരുമ്പോൾ കൂട മറന്ന് പോകുന്നപോലെ...

പെന്തികോസ്തിക്ക് ശേഷം ഏഴാം ഞായർ

(വി. മർക്കോസ് 3:20-30)

ഫാ. മാത്യു വർഗീസ് കുളങ്ങാട്ടിൽ



കർത്താവ് അനേകം ദുരാത്മങ്ങളെ പുറത്താക്കിയിരുന്നതിനെ വി. അപ്രോസുചിപ്പിക്കുന്നത്, ശ്രദ്ധേയമാണ്, അവൻ ഏഴു ആത്മാക്കളെ പുറത്താക്കിയ മറിയം മദ്ദലന, ഹേരോദോസിന്റെ ദാസന്റെ ഭാര്യ യോഹന്നാ, സുസന്നാ ആദിയായവരുണ്ടല്ലോ. .. കർത്താവ് ഇസ്രായേലിനെ അശുദ്ധാത്മാവ് ബാധിച്ച ഒരു ഭ്രാന്തനോടും, തന്നെ ഒരു വൈദ്യനോടും സാദൃശ്യപ്പെടുത്തിയതും ഈ പിതാവ് ഓർമ്മിപ്പിക്കുന്നു. ഈ ഉത്തമവൈദ്യനെയാണ് ബേൽസബൂൽ ബാധിച്ച ഒരാളായി യഹൂദ സമൂഹം അടയാളപ്പെടുത്തുന്നത്. പിശാചിനോട് എതിർത്ത് നിൽപ്പിൻ അവൻ നിങ്ങളെ വിട്ട് ഓടിപ്പോകുമെന്ന് (യാക്കോ 4.7) ശ്ലീഹാ പഠിപ്പിച്ചതുപോലെ പൈശാചികതയ്ക്കെതിരായ ഒരു പ്രതി സംസ്കാരമാകണം നമ്മുടെ ജീവിതം.

തീരരുത്. എന്നോട് കൂടെയല്ലാത്തവൻ എനിക്ക് എതിരാളിയാകുന്നുവെന്ന കർത്താവിന്റെ വാക്കുകളും മനസ്സിലുണ്ടാവണം. നിങ്ങൾക്കെന്നെ ചങ്ങലക്കിടനാവും. പീഡിപ്പിക്കാനാവും, ഈ ശരീരത്തെ നശിപ്പിക്കാനുമായേക്കാം. പക്ഷെ എന്റെ മനസ്സിനെ തടവിലാക്കാൻ നിങ്ങൾക്ക് ഒരിക്കലും കഴിയുകയില്ലെന്ന് ഗാന്ധിയുടെ മഹത്വം വാക്യം ഇത്തരമുള്ളതിൽ നമുക്ക് കരുത്താകട്ടെ.

### 3. പരിശുദ്ധാത്മ കൃപയെ തിരിച്ചറിയാതെ വീണ്പോകരുത്.

ഇന്ന് കടുത്ത സഭാ മത തർക്കങ്ങൾ കൊടിവിരിക്കാണ്ടിരിക്കുന്ന കാലമാണ്. എന്നാൽ പരിശുദ്ധാത്മ കൃപയെ തിരിച്ചറിയാതെ പലരും ദൈവാത്മാവിനെതിരെ സംസാരിക്കുന്നത് കാണാം. ദൈവസ്നേഹത്തിന്റെ ഏക്കാലത്തെയും മികച്ച മാതൃക ദൈവത്തിന്റെ ഏകജാതനായ മശിഹാ തമ്പുരാനാണ്. എന്നാൽ സാത്താന്റെ തലവനായി യൂദർ കണക്കാക്കുന്ന ബേൽസബൂലിനെ യേശുവിൽ ആരോപിക്കുന്നത് തികച്ചും മലിനമായ ഒരു പ്രവൃത്തിയാണ്. ഇത് സമവീക്ഷണ സുവിശേഷങ്ങളിൽ വളരെ വ്യക്തമായി കാണാം. (ബമേവേലം 10:25; 12:24,27; ബമ്യസ 3:22; ഘൗസല 11:15,18,19). ഇന്നും തുടരുന്ന ഇത്തരം പ്രവൃത്തികളുടെ അനന്തരഫലങ്ങൾ നാം തിരിച്ചറിയപ്പെടേണ്ടതാണ്. ദൈവാത്മാവിനെ വിവേചിച്ചറിയാത്ത ഒരു സമൂഹത്തിന്റെ ശിരോലിഖിതമായിട്ടേ നമുക്കതിനെ സ്വീകരിക്കാനാവൂ.

### 1. കൈയ്പനുഭവങ്ങളെ സർഗ്ഗാത്മകമാക്കുക.

ആടിനെ പട്ടിയാക്കുക എന്നൊക്കെ പഴഞ്ചൊല്ല് ഇപ്പോൾ ജീവിതത്തിന്റെ തത്വശാസ്ത്രമായി തീർന്നിട്ടുണ്ട്! ശരിക്കും അങ്ങിനെയൊക്കെയാണ് കാര്യങ്ങൾ. ദൈവത്തെ സാത്താണെന്ന് വിളിക്കുവാൻ മാത്രം ജീർണ്ണിച്ചിട്ടുണ്ട് നമ്മുടെ സമകാലീകര. സാത്താൻ താനും വെളിച്ചദൂതനായി നടിക്കുന്ന കാലമാണിത്.

കയ്പനുഭവങ്ങളെ സർഗ്ഗാത്മകമാക്കി തീർത്ത ക്രിസ്തുവാണ് കഷ്ടാനുഭവത്തെ മഹത്താക്കി തീർക്കുക. അത്രയും അഗാധമായി ഈ സന്ദേശം ലോകത്തോട് ആരും സംവദിച്ചിട്ടേയില്ല. ശലോമോനെ പോലെയുള്ള അനേകർ മനുഷ്യരിൽ നിന്ന് ഭൂതത്തെ പുറത്താക്കിയത് യഹൂദ ചരിത്രത്തിൽ വായിക്കാവുന്നതാണ്. എന്നാൽ ക്രിസ്തുവിൽ അത്തരത്തിലുള്ള മന്ത്രവാദമോ, മരുനോ ഒന്നുമല്ല നാമ കാണുന്നത്. അത് ഏകജാതനായ പുത്രൻ തമ്പുരാന്റെ പ്രകാശമാണ്. ക്രിസ്തുവിനെ നാം പല രീതിയിൽ സമീപിച്ചേക്കാം. കാലാസമ്പൂർണ്ണതയിൽ അവതാരം ചെയ്ത പുത്രൻ തമ്പുരാനെ നിഷേധിക്കുന്നവരുടെയും നമ്മെ തള്ളപ്പെട്ടവരാക്കും. നമ്മിലെ ദൈവീകതയെ കാത്ത് സൂക്ഷിക്കുകയെന്നത് വെല്ലുളി തന്നെയാകുന്ന ഒരു സാഹചര്യമാണ് ഇന്നുള്ളത്. യേശുവിലെ സത്യപ്രകാശം അന്ധകാരസന്ദേശങ്ങൾക്കെതിരെയുള്ള പ്രതിരോധമാണ്. സന്യാസിയായ ഓർസിയൂസ് എഴുതുന്നത്, മനുഷ്യൻ ഒരു വിളക്ക് പോലെയാണ്. വിളക്കിൽ എണ്ണയുണ്ടെങ്കിൽ അത് പ്രകാശം നൽകുന്നു. എണ്ണ ഒഴിക്കാൻ മറന്ന്പോവുന്നെങ്കിൽ അത് അണഞ്ഞ് പോകുന്നു. അന്ധകാരം അതിനെ കയ്യടക്കുന്നു. ദുഷണങ്ങളും പരിഹാസങ്ങളും കുളക്കടവിലെ പായൽപോലെ ശാശ്വതമെന്ന് തോന്നിപ്പിക്കുന്ന കാലത്തും ക്രിസ്തുവെളിച്ചം നമ്മെ വീണ്ടെടുക്കാൻ കരുത്തുള്ളതാണ്.

പരിശുദ്ധാത്മാവ് സത്യം മനസാക്ഷിയിൽ അടയാളപ്പെടുത്തിയിട്ടും, കാണിച്ച് കൊടുത്തിട്ടും ചെയ്യുന്ന അകൃത്യങ്ങളാണ് പരിശുദ്ധാത്മാവിനെതിരായ പാപം. തിന്മയാണ് എന്നറിഞ്ഞ്കൊണ്ട് ചെയ്യുന്ന പാപം. അകൃത്യം എന്ന വാക്ക് തന്നെ കൃത്യമല്ലാത്ത പ്രവൃത്തികളെയാണ് കുറിക്കുക. കർത്താവിന്റെ മനുഷ്യവാതാരത്തെ മനസ്സിലാക്കിയിട്ടും, അതിനെ ബേൽസബൂലിന്റെ തലവനെ കൊണ്ട് പ്രവൃത്തിക്കുന്നുവെന്ന് പറയുന്നവിധം ദുഷണങ്ങൾ ക്ഷന്തവ്യമല്ലെന്നറിയുക. മാനസാന്തരത്തിനോ അനുതാപത്തിനോ തുനിയാതെ സത്യത്തിനെതിരായി നിരന്തരം പ്രവൃത്തിക്കുന്നതും വിശുദ്ധാത്മാവിനെതിരാണ്. ഇത്തരത്തിലുള്ള പ്രവണതകളെ വി.വേദപുസ്തകം ഇപ്രകാരം അടയാളപ്പെടുത്തുന്നുണ്ട്. 1.ദൈവത്തെ പരീക്ഷിക്കുന്നത് (അ.പ്രവൃ 5.9) 2. കെടുത്തി കളയുന്നത് ( 1തെസ്സ 5.19) 3. അവനോട് വ്യാജം പറയുന്നത് അ.പ്രവൃ 5.3,4) 4. അവനെ നിന്ദിക്കുന്നത് (എബ്രാ 10-29) ദൈവത്തിന്റെ സാക്ഷ്യം ശ്രദ്ധിക്കാതിരിക്കുന്നത് (നെഹമ്യ 9.30). ഇപ്രകാരം കൃത്യമായി സൂചിപ്പിക്കപ്പെടുന്ന കാര്യങ്ങൾ നാം കൃത്യമായി തിരിച്ചറിഞ്ഞേ മതിയാകൂ.

### 2. ദൗർബ്ബല്യങ്ങളിൽ തളർന്ന് പോകരുത്.

ബലവാനെ പിടിച്ചുകെട്ടിയാലെ കോട്ട പിടിച്ചെടുക്കാനാവൂ. ഇതുകൊണ്ട് തന്നെ നമ്മുടെ മനസ്സിനെ തകർക്കുന്ന ആയുധങ്ങളാൽ സാത്താൻ യേശുവിനോട് ചെയ്തത് നമ്മോടും ചെയ്തേക്കാം. ദൗർബ്ബല്യങ്ങളെ തിരിച്ചറിഞ്ഞ് മാറ്റി കളയുക. യേശു ശക്തനെ ആദ്യം പിടിച്ചു കെട്ടിയതിനുശേഷമാണ് അവന്റെ അടിമയിൽ ആയിരുന്നവരെ സ്വതന്ത്രരാക്കുന്നത്. എന്നാൽ യേശുവിനെ ഭൂതങ്ങളുടെ തലവൻ എന്നൊക്കെ വിശേഷിപ്പിച്ച് ആളുകളെ തെറ്റിക്കുവാനാണ് പരീശർ ശ്രദ്ധിക്കുന്നത്. ആയതിന് വ്യഥാരോപണങ്ങളെ പടച്ചുവിടുകയാണ്. ശരിക്കും സാമൂഹ്യമാധ്യമങ്ങളൊക്കെ ശക്തമാകുന്ന ഒരു കാലത്ത് തെറ്റായ വാർത്താ പ്രളയം ഒരു വെർച്വൽ ലോകം സൃഷ്ടിക്കുകയാണ്. ഒരുപക്ഷെ ഈ വേദഭാഗത്തിന്റെ ചില പരിഭാഷകളിൽ അവൻ സുബോധം നഷ്ടപ്പെടുവെന്ന് കേട്ടതിനാൽ അവന്റെ കുടുംബക്കാർ അവനെ പിടിച്ചുകൊണ്ട് പോകാൻ വന്നു എന്നൊരു ഭാഷാന്തരം കാണാം. തെറ്റായ വാർത്തകൾ കേൾക്കുകയും വിശ്വസിക്കുകയും ചെയ്യുന്ന ഒരു സമൂഹം.

കക്ഷിവാഴ്ചകളുടെ ഭാഗമായി പാത്രിയർക്കീസ് പക്ഷത്തെ ഒരു ന്യൂനപക്ഷം ആളുകളെ വഴിതെറ്റിക്കുന്നതിനായി ഓർത്തഡോക്സ് പക്ഷത്തെ വൈദികർക്ക് പട്ടമില്ലായെന്ന് വാദിക്കുന്ന പ്രവണതയുണ്ട്. ഇത്തരം കുപ്രചാരണം നടത്തുന്നവർ വി.വേദപുസ്തക പരിജ്ഞാനം ഇല്ലാത്തവരാവില്ല. എന്നിട്ടും മേൽസൂചിപ്പിച്ചതുപോലെ പരിശുദ്ധാത്മാവിനെതിരായി പാപം നിരന്തരം പശ്ചാത്തപമില്ലാതെ ചെയ്യുന്നത് ശിക്ഷവിധിക്കിടയാക്കുമെന്ന് ഓർക്കേണ്ടതാണ്. പട്ടകൊട ശുശ്രൂഷകളെല്ലാം സൂചിപ്പിക്കുന്നത് പരിശുദ്ധ റൂഹായാണ് അതിന്റെ കാരണികൻ എന്നതാണ്. മലങ്കരസഭയിലെ ക്രമീകൃത സംവിധാനങ്ങൾ അവയെ ഗൗരവമായി തന്നെ ക്രമീകരിച്ചിരിക്കുന്നു.

പലപ്പോഴും ഒരാളെ തളർത്താൻ മാത്രം ആയുധങ്ങളുമായെത്തുന്ന ഒരു സുഹൃത്താണ് വെല്ലുവിളികൾ. ഒരുപക്ഷെ ഭയപ്പെടുത്താൻ മാത്രം കഴിവുള്ള ഈക്കൂട്ടർ എല്ലാവരുടെയും അടുത്തെത്താറുണ്ട്. മലയാളിയുടെ ശീലങ്ങളിലും അതുണ്ടല്ലോ! ആയതുകൊണ്ട് നാം നിഷ്ക്രിയതകൊണ്ട് ദുർബ്ബലരുമായി

സുഹൃത്തെ, വായനയുടെ പല നിമിഷങ്ങളിലും യൂദസമൂഹത്തിന്റെ പാപം ആവർത്തിച്ചുറപ്പിച്ച ഒന്നുണ്ട്. ദൈവം അവർക്ക് ഒരു കൂടെയായിരുന്നു. ഫറവോന്റെ മർദ്ദനങ്ങളിലും മരുഭൂമിയിലും ബാബിലോണിയൻ അടിമവാസത്തിലും ഒക്കെ. മഴ കഴിഞ്ഞാൽ മറന്ന് വെക്കുന്ന കൂടപോലെ അവരും സർവ്വശക്തനെ ഉപേക്ഷിച്ചിരുന്നു. നനഞ്ഞ് തോർന്നിരിക്കിലും അത് ഇനിയും ഒരാളെയും മഴയിൽ നനയ്ക്കാതിരിക്കുവാൻ, വെയിലിൽ വാടാതിരിക്കുവാൻ സ്വയം അത് തോർത്തിയെടുക്കുകയാണ്. ദൈവം പരിധിയില്ലാതെ നമ്മെ കരുതുന്നവനായതുകൊണ്ട് മാത്രം നമ്മൾ മനുഷ്യർക്ക് വാലിഡിറ്റി തീരാതിരിക്കുന്നുവെന്ന കുറിവുകൃത്തോടെ വിരമം. □



# മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



## പ്രവർത്തനോദ്ഘാടനം

ചെങ്ങന്നൂർ: മാർ ഗ്രിഗോറിയോസ് ഓർത്തഡോക്സ് ക്രൈസ്തവ വിദ്യാർത്ഥി പ്രസ്ഥാനത്തിന്റെ പ്രവർത്തനങ്ങൾക്ക് ചെങ്ങന്നൂർ ഭദ്രാസന സഹായ മെത്രാപ്പോലീത്ത ഡോ.മാത്യൂസ് മാർ തീമോത്തിയോസ് തിരുമേനി ചെങ്ങന്നൂർ ബെഥേൽ അരമന പള്ളിയിൽ തുടക്കം കുറിച്ചു. മനുഷ്യ ജീവിതത്തിൽ ഏറ്റവും സുവർണ്ണ കാലം ആണ് വിദ്യാഭ്യാസ കാലഘട്ടം. നമ്മുടെ വളർച്ചയിൽ മാതാവിന്റെ കണ്ണുനീരും പിതാവിന്റെ വിയർപ്പും വിസ്മരിക്കരുത് എന്നും തിരുമേനി ഓർമ്മപ്പെടുത്തി.

യോഗത്തിൽ ഫാ. സ്റ്റീഫൻ വർഗീസ് അദ്ധ്യക്ഷൻ ആയിരുന്നു. ഭദ്രാസന അഭ്യന്തര സുവിശേഷ സംഘം ഡയറക്ടർ ഫാ. തോമസ് കൊക്കാപ്പറമ്പിൽ, സജി പട്ടരിമം ഫാ. ജാൾസൺ പി. ജോർജ്ജ്, ലിജോ രാജു എന്നിവർ പ്രസംഗിച്ചു. അജി വർഗീസ് ബത്തേരി ക്ലാസ്സ് നയിച്ചു. ഭദ്രാസനത്തിന്റെ വിവിധ യൂണിറ്റുകളിൽ നിന്ന് 175 വിദ്യാർത്ഥികൾ പങ്കെടുത്തു.



## ഫാ. ഡോ. ജോർജ്ജ് ചെറിയാൻ നിര്യാതനായി

കൊല്ലം ഭദ്രാസനത്തിലെ മുതിർന്ന വൈദികനും ശാസ്താംകോട്ട മൗണ്ട് ഹോറേബ് ആശ്രമമാംഗവുമായ ഫാ. ഡോ. ജോർജ്ജ് ചെറിയാൻ നിര്യാതനായി.

ജൂലായ് 27-ന് ശവസംസ്കാര ശുശ്രൂഷ ശാസ്താംകോട്ട മൗണ്ട് ഹോറേബ് ആശ്രമത്തിൽ നടന്നു.



## കോർ എപ്പിസ്കോപ്പ സ്ഥാനാരോഹണം സെപ്റ്റംബർ 7-ന്

കുന്നംകുളം: കുന്നംകുളം ഭദ്രാസനത്തിലെ സീനിയർ വൈദികനായ ഫാ. കെ. പി. ഐസക്കിനെ സെപ്റ്റംബർ 7-ന് പ. കാതോലിക്ക ബാവാ ചേലക്കര പള്ളിയിൽ വച്ച് കോർഎപ്പിസ്കോപ്പ പദവിയിലേക്ക് ഉയർത്തുന്നു.



## പ്രവർത്തന ഉദ്ഘാടനം

കാർത്തികപ്പള്ളി: കാർത്തികപ്പള്ളി സെന്റ് തോമസ് ഹയർ സെക്കൻഡറി സ്കൂളിൽ എം.ജി.ഒ.സി.എസ്.എം. യൂണിറ്റിന്റെ പ്രവർത്തന ഉദ്ഘാടനം അലക്സിയോസ് മാർ യൗസേബിയോസ് നിർവഹിച്ചു. ഫാ. ബിജി ജോൺ അധ്യക്ഷത വഹിച്ച യോഗത്തിൽ ഫാ. വി തോമസ്, സെക്രട്ടറി നികിത് കെ സക്കറിയ, ഷാൾബി വർഗീസ്, കെ. ആർ. ശ്രീല, ലൗലി തോമസ്, ഷിബി ഡാനിയൽ, ലാബി ജോർജ്ജ് തുടങ്ങിയവർ പ്രസംഗിച്ചു.

### മാറാടി പള്ളിക്കേസ്: യാക്കോബായ വിഭാഗം കോടതി ചെലവ് നൽകാൻ വിധി

#### വിധിയുടെ വിശദാംശങ്ങൾ

1. മലങ്കര ഓർത്തഡോക്സ് സഭയുടെ അങ്കമാലി ഭദ്രാസനാധിപൻ യൂഹാ നോൻ മാർ പോളിക്കാർപ്പോസ് 1934 ഭരണഘടന പ്രകാരം നിയമിക്കുന്ന വികാരിയുടെ അടുത്ത് കുമ്പസാരിച്ചവർക്ക് ഇടവക പൊതുയോഗത്തിൽ പങ്കെടുക്കാം.
2. വരവ് ചിലവ് കണക്കുകൾ രണ്ടാഴ്ചക്കകം ഹാജരാക്കാൻ യാക്കോബായ വിഭാഗത്തോട് കോടതി ഉത്തരവിട്ടു. മേൽപ്പറഞ്ഞ കണക്കുകളുടെ ഓഡിറ്റ് അന്തിമ വിധി പുറപ്പെടുവിക്കുന്ന ഘട്ടത്തിൽ ഉചിതമായി പൂർത്തിയാക്കണം.
3. യാക്കോബായ വിഭാഗത്തിന്റെ വൈദികരെയും ട്രസ്റ്റിമാരെയും നീക്കി നിരോധനം ഏർപ്പെടുത്തി. അങ്കമാലി ഭദ്രാസനാധിപനാൽ നിയമിതനാകുന്ന വികാരിയെ പള്ളിയിലോ കുരിശ് പള്ളിയിലോ ആത്മീയ കർമ്മങ്ങൾ തടസ്സപ്പെടുത്തുന്നതിൽ നിന്ന് യാക്കോബായ വിഭാഗത്തിന് ശാശ്വത നിരോധനം. പള്ളിയുടെ വസ്തുവിൽ നിന്ന് വരുമാനം എടുക്കുന്നതിനും വിലക്ക്.
4. യാക്കോബായ വിഭാഗം ഓർത്തഡോക്സ് സഭ കക്ഷികൾക്ക് ഹർജിയുടെ ചിലവ് നൽകണം. കണക്കുകൾ ഓഡിറ്റ് ചെയ്യാൻ ആവശ്യമായ ചിലവ് അന്തിമ വിധിയുടെ സമയത്ത് തീരുമാനിക്കും.

**സെന്റ് തോമസ് ആശ്രമം**  
അട്ടപ്പാടി  
(സൊസൈറ്റി ഓഫ് ദ മിഷണറിസ് ഓഫ് സെന്റ് തോമസ്)  
**രജത ജൂബിലി**  
**1914 - 2019**

സ്ഥാപക ദിനം . ദളിത് സംഗമം . പ്രതിഭാ സംഗമം . ജന പ്രതിനിധി സംഗമം . വൈദിക സംഗമം . അട്ടപ്പാടി സെന്റ്രൽ കൺവെൻഷൻ . കുടുംബ സംഗമം . സമാപന സമ്മേളനം

**News, Advertisements, Wishes Etc...**  
**Contact** ☎ 8078914931  
 📞 9446407503  
**Email: malankaranewsbulletin@gmail.com**  
 Add Size: 15 cm x 10 cm Half Page Jpeg / tif file